


مختار كل کا عقیدہ

مصنف: مفکر اسلام حضرت علامہ ڈاکٹر خالد محمود رحمۃ اللہ



مستد مختار كل

مقدمہ مسئلہ مختارِ کل

الحمد لله وسلام على عباده الذين اصطفى اما بعد :

اختیار کا لفظ ہم روز بولتے ہیں۔ ہم جب کوئی پیشہ اختیار کرتے ہیں تو یہاں لفظ اختیار چناؤ کے معنی میں بولا جاتا ہے کہ ہم نے اسے پسند کر لیا۔ اس صورت میں مختار کے معنی ہیں چنا ہوا۔ اور یہ اسم مفعول ہے۔ مختارِ کل سے مراد پوری کائنات میں اعلیٰ و اعلیٰ۔ چنا ہوا اور پسندیدہ لیا جاتا ہے اور جب ہم کسی مقدمہ میں کسی کو مختار کرتے ہیں تو یہاں لفظ اختیارات کے معنی میں لیا جاتا ہے اور اس کے معنی اختیار رکھنے والا کے ہوتے ہیں۔ اس صورت میں مختارِ کل کے معنی ہوں گے کل اختیارات رکھنے والا۔ بریلوی عقیدہ رکھتے ہیں کہ اللہ تعالیٰ نے اب اپنے سارے اختیارات حضور کے سپرد کر دیئے ہیں۔

اہل بدعت نے اسلام کے جن قطعی عقائد کو تاویل و الحاد کا نشانہ بنایا ہے ان میں مسئلہ مختارِ کل بڑی اہمیت رکھتا ہے۔ یہ وہ عقیدہ ہے جس کے سہارے انہوں نے اللہ رب العزت کے تکوینی اختیارات آنحضرت صلی اللہ علیہ وسلم کو تفویض کر رکھے ہیں۔ اور وہ یہ عقیدہ رکھتے ہیں کہ حضور خدا کی طرف سے تمام اختیارات پائے ہوئے تھے۔

الہی اختیارات کی سپرداری

دنیا میں حکمران بعض اوقات اپنے اختیارات اپنے نائبین کو سپرد کرتے ہیں۔ بادشاہ ہو یا وزیر اعظم۔ صدر ہو یا گورنر۔ پرنسپل ہو یا ہیڈ ماسٹر ان حضرات پر کبھی ایسا وقت بھی آتا ہے کہ انہیں اپنے اختیارات اپنے نائبین کے سپرد کرنے پڑتے ہیں لیکن

وہ ایک بکرتے ہیں اس پر غور کرنے کی ضرورت ہے۔

① کبھی بیمار پڑ جائیں۔ باوجود اس اعلیٰ منصب کے کہ بادشاہ ہو یا صدر آخر ہے تو انسان ہی۔ اور انسان کبھی بیمار بھی ہو جاتا ہے اس حالت میں پھر وہ اپنا کام نہ کر سکے گا۔ سو اس کے لیے ضروری ہو گا کہ وہ عارضی طور پر کسی کو اپنے اختیارات دے اور پھر وہ اس کام کو چلائے۔

② انسان کبھی تھک بھی جاتا ہے جب کام کی کثرت ہو۔ اور اس کے پاس اتنا وقت نہ ہو کہ وہ اپنے تمام کام خود نبٹا سکے۔ ان حالات میں لیے امور کو معاون کی ضرورت ہوتی ہے۔

③ سربراہ کبھی چھٹی پر جاتے تو بھی اسے کسی کو قائم مقام بنانا ہوتا ہے۔ انسان کو خواہ وہ بادشاہ اور صدر ہی کیوں نہ ہو کبھی تفریح کے طور پر بھی باہر نکلنا ہوتا ہے اس صورت میں وہ اپنے حکومتی اختیارات کسی کے سپرد کرتا ہے اور پھر وہ اس کا نظام چلاتا ہے۔

④ ایسے لوگ جب سرے پر آئیں تو بھی انہیں کسی کو ولی عہد مقرر کرنا پڑتا ہے۔ موت کی تلوار ہر کسی کے اوپر لٹک رہی ہے اس لیے سلطنتیں کبھی ولی عہد سے خالی نہیں ہوتیں۔

⑤ سخت پر بیٹھے ہوئے یا کرسی عدالت پر بیٹھے ہوئے اگر انہیں کسی بات کا پتہ نہ چلے اور وہ کسی کو تفتیش مال کے لیے بھیجیں تو بھی انہیں ان کو کچھ اختیارات دینے پڑتے ہیں سو اس صورت میں بھی انہیں نائبین کی ضرورت ہوتی ہے۔

⑥ سربراہ لوگ کبھی کسی کو ازراہ اعزاز بھی اپنے ساتھ شریک کر لیتے ہیں جیسے حضرت موسیٰ علیہ السلام نے حضرت ہارون کو اپنے ساتھ شریک کر لیا اور کبھی کسی کو ازراہ محبت بھی اپنے ساتھ شریک کر لیا جاتا ہے جیسے شہنشاہ جہانگیر نے ملکہ نور جہاں کو

اپنے ساتھ شریک کیا۔ اس صورت میں بھی ۱۔ میں کچھ اختیارات دینے پڑتے ہیں۔
اللہ تعالیٰ ان تمام مجبوریوں سے پاک ہے۔

۱۔ وہ کبھی بیمار نہیں ہوتا۔

۲۔ وہ کبھی تھکتا نہیں۔

۳۔ کبھی چٹھی پر نہیں جاتا۔

۴۔ اس پر موت کی تلوار نہیں لگتی کہ اسے کسی کو ولی عہد بنانا پڑ رہا ہے۔

۵۔ اسے معلومات حاصل کرنے کے لیے کسی کو بھیجنے کی ضرورت نہیں۔

۶۔ وہ کسی کو اپنے ساتھ شریک نہیں کرتا۔ یہ اس کی عزت کا مسئلہ ہے اور اس

سے بڑا غیرت والا کوئی نہیں۔ شرک کو معاف نہ کرنے کا اس نے اعلان کر رکھا ہے۔

حکم دینے اور اختیار دینے میں فرق

کسی کو کسی کام کا حکم دینا اور کسی کو کسی ضرورت کے لیے اپنے اختیارات سپرد کر دینا دونوں میں فرق ہے۔ بعض کام ایسے ہیں جو خدا کی شان کے لائق نہیں وہ فرشتوں کو ان کے کرنے کا حکم دیتا ہے جیسے اس نے ملک الموت کو روحیں قبض کرنے پر لگا رکھا ہے فرشتے اس کے حکم سے سربراہانِ اطاعت نہیں کرتے۔

وایصون الله ما امروهم ويفعلون ما يأمرون۔ (پاک التحمیم ۶)

ترجمہ۔ اللہ نے جو انہیں حکم دیا وہ اس میں اس کی نافرمانی نہیں کرتے

اور وہ وہی کہتے ہیں جس کا انہیں حکم دیا جائے۔

یہ تفویض اختیارات نہیں انہیں حکم دینا ہے ملک الموت اس میں ہرگز صاحب اختیار نہیں کہ کسی کی روح قبض کرے یا اسے زندہ چھوڑ دے۔ خدا کے نظام تکوین میں کوئی دوسرا صاحب اختیار نہیں نہ کوئی انسان نہ کوئی فرشتہ۔

انسانی کاموں اور آسمانی کاموں میں فرق

انسان اس دنیا میں قوانین و ضوابط اور اپنے اختیار سے چلتا ہے۔ اللہ تعالیٰ نے نیکی بے نیکی کی راہیں اس پر کھول رکھی ہیں اور ان میں چلنے کی اسے با اختیار خود توفیق دے رکھی ہے۔ انسان یہاں اپنے اختیار سے اپنے کام کرتا ہے خدا کے نہیں فرشتے خدا کا کام کرتے ہیں تو اپنے اختیار سے نہیں خدا نے اپنے اختیارات اپنی کسی مخلوق کو نہیں دیئے یہاں دنیا کا نظام ہم اپنے اختیار سے چلا رہے ہیں لیکن اس پر بھی خدا کے تکوینی نظام کی گرفت ہے۔ انتظامی امور اور تکوینی امور میں بڑا فرق ہے۔

① اللہ تعالیٰ کا تکوینی نظام اسباب اور تدریج کے بغیر چلتا ہے کُن سے آنا بڑا جہان بنا دیا اس کی تکوین ہے۔ یہاں کے انتظامی امور اس نے اسباب سے وابستہ کیے ہیں اور ان میں تدریج چلتی ہے۔

② زمین میں درخت تدریجاً بڑے ہوتے ہیں اور انہیں پانی دیا جاتا ہے جنت کے درخت تدریجاً بڑے نہیں ہوتے نہ ان پر خزاں آتی ہے اور نہ وہ کبھی سوکھتے ہیں ان پر انتظامی نہیں آسمانی حکم چلتا ہے۔

③ نظام تکوینی میں فرشتے مامور ہیں اور زمین کے کاموں میں انسان حکماً مامور اور تکویناً مختار ہے کہ اچھے یا بُرے کام با اختیار خود عمل میں لائے۔

④ تکوینی کارکردگی پر جزا سزا نہیں۔ زمین کے انتظامی امور اگر آسمانی ہدایت کے مطابق چلائے جائیں تو ان پر جزا ہے۔ مثرائع کی خلاف ورزی کی جائے تو اس پر سزا ہے۔

⑤ خدا کے تکوینی نظام میں آخرت کا کوئی علیحدہ کمپیوٹ نہیں لیکن اس اپنی انتظامی دنیا کے مقابل آخرت دار القرا ہے۔

یہاں زمین پر کسی کو اختیار ملے جسے وہ صحیح استعمال کرے یا غلط یہ اور بات ہے لیکن خدا کے کوئی نظام میں کسی کو کوئی اختیار نہیں ملتا۔ یہ اللہ تعالیٰ کی شان کے خلاف ہے کہ اس کے کوئی نظام میں اسے کسی کا احتیاج ہو۔ زمین پر جو خدا کا حکم آتا ہے اس کے عاملین اس میں کسی تبدیلی کے مجاز نہیں پسندیں گے کہ بھی یہ حق نہیں پہنچتا کہ وہ خدا کی حلال کردہ کسی چیز کو حرام کر دیں یا اس کی حرام کردہ کسی چیز کو حلال کر دیں۔

الہی اختیارات کبھی کسی کے سپرد نہیں ہوتے

اللہ تعالیٰ اپنے اختیارات انبیائے کرام اور اولیائے کرام کی سپرداری میں دے یہ گمراہ لوگوں کا عقیدہ ہے۔ سب سے پہلے اثنا عشری شیعوں نے عقیدہ تفویض گھڑا ملا محمد بن یعقوب الکلینی (۳۲۸ھ) نے اصول کافی میں یہ باب باندھا۔

باب التفویض الی رسول اللہ صلی اللہ علیہ وسلم والی الائمة علیہم

السلام فی امر الدین۔ (اصول کافی جلد ص ۱)

ترجمہ۔ کاموں کو دین میں رسول اللہ صلی اللہ علیہ وسلم اور (بارہ) ائمہ کے سپرد کرنے کا باب۔

اس میں بتایا گیا ہے کہ عقیدہ تفویض تسلیم کرنا دینی طور پر ضروری ہے یہ ہمارا دین ہے کہ اب مخلوق کے سارے کام بارہ اماموں کے سپرد ہیں وہ جسے چاہیں دیں اور جسے چاہیں کچھ نہ دیں۔

مولانا احمد رضا خاں نے بھی پھر یہی شیعوں کا عقیدہ اپنایا۔ البتہ انہوں نے بارہ اماموں کی بجائے حضرت شیخ عبدالقادر جیلانی کو یہ اختیارات تفویض کیے ہیں۔ احمد رضا خاں لکھتے ہیں:-

۱۰۰ احد سے احد اور احمد سے سچہ کو
کن اور سب کن کن حاصل ہے یا غوثؑ

بریلویوں کا استدلال اس آیت سے ہے۔ مَا تَاكُدُ الرَّسُولُ فَنُفَذَهُ وَهُوَ
مِنهَا كَمَا عَنْهُ فَأَنفَذُوا۔ اس آیت کا اس منہ سے کوئی تعلق نہیں یہ علم سے متعلق
ہے حضرت جس بات کو جائز فرمادیں اسے عمل میں لے آؤ اور جس چیز سے روکیں
اس سے رک جاؤ۔ اب اس آیت میں سارے نظام خلق کو لانا قرآن کریم کی ایک کھلی
تحریف ہے۔

شارح اصول کافی علامہ غلیل قزوینی نے سوچا کہ جب سارا امر خلق حضور صلی
اللہ علیہ وسلم کے سپرد ہو گیا ہے تو کیا خدا جیٹی پر چلا گیا ہے۔ اس نے سوچا کہ کوئی
شخص اس عقیدہ فاسدہ کو قبول نہ کرے گا۔ اس نے امر خلق میں ایک قید لگا دی
کہ خدا نے سارے کام آپ کے سپرد نہیں کیے بعض کیے ہیں اس تو جیہ کے بغیر
لوگوں کے خلق میں شرک کی یہ زہر کی گولی نہ اتاری جاسکتی تھی۔
ملا غلیل قزوینی لکھتا ہے۔

بدرستی کہ اللہ عزوجل واگذاشت بسوی بنی خود صلی اللہ علیہ وسلم بعض
کار مخلوقین خود۔ ۱۰۰

وہ کون سے کام ہیں جو آنحضرت صلی اللہ علیہ وسلم کے سپرد ہوئے اسے بریلویوں
سے سنیں۔ بریلویوں کا عقیدہ ہے کہ اللہ تعالیٰ نے خنزیر اور مردار تو خود حرام کیے مگر
کتے اور بٹے خود حرام نہیں کیے۔ یہ اس نے آنحضرت صلی اللہ علیہ وسلم سے حرام
کروائے ہیں۔ دیکھئے کس طرح حضورؐ اور اللہ تعالیٰ کے مابین تقسیم کار تجویز ہو رہی
ہے۔ بریلویوں کے حکیم الامت مفتی احمد یار لکھتے ہیں :-

سور کے تمام اجزاء حرام ہیں گوشت، مغز، گردہ وغیرہ رب فرماتا ہے
 اقلہ جس اور جس یعنی پلید چیز حرام ہی ہوتی ہے لیکن رب کی مرضی
 یہ تھی کہ سور کا گوشت میں حرام کر دوں اور اس کے باقی اجزاء میرے
 حبیب حرام فرمائیں جیسے اس نے صرف سور کو حرام کیا۔ باقی کتا بلا
 وغیرہ اس کے حبیب نے۔

بات اثنا عشری شیعوں کی ہو رہی تھی پہلے انہوں نے عقیدہ توفیض مانا۔ پھر
 ان سے اسے بریلویوں نے لباً شیعہ کا عقیدہ ہے کہ پہلے ذات واجب وحدہ لا شریک
 لہ کی شان رکھتی تھی پھر اس نے آنحضرت صلی اللہ علیہ وسلم کو اور حضرت علی کو پیدا کر لیا۔
 اور پھر سب چیزیں پیدا کیں۔ حضور اور ائمہ کرام خدا کے کائنات پیدا کرنے کو دیکھتے رہے
 اس کی ایک ایک تخلیق پر وہ حاضر و ناظر رہے۔ اس پر اللہ تعالیٰ نے ان کی تابعداری
 باقی مخلوقات پر لازم کر دی اور منصف فرمایا کہ اب سب کائنات ان کی ماتحتی میں چلے گی
 یہ بارہ امام جس چیز کو چاہیں حلال کر دیں اور جس چیز کو چاہیں حرام کر دیں۔
 ملا محمد بن یعقوب الکلینی لکھتا ہے:-

ان الله تبارك وتعالى لم يزل متفرذاً بوحده انيته ثم خلق محمداً
 وعلياً وفاطمة فمكثوا الف سنة ثم خلق جميع الاشياء فاشهدهم
 خلقها واجرى طاعتهم عليها وفوض امرها اليهم فهم
 عيلون ما يشاءون وميرمون ما يشاءون۔

ترجمہ۔ اللہ تعالیٰ ازل سے اپنی وحدانیت میں ایک رہا یہاں تک کہ
 اس نے حضرت محمد اور علی اور فاطمہ کو پیدا کیا اور ان پر ستر سو
 گزرے پھر اللہ تعالیٰ نے باقی تمام چیزیں پیدا کیں اور ان کی پیدائش

پران قینوں کو گواہ کیا اور ان پر ان کے حکم سے چلنا جاری فرمایا اور
ان کے سب امور ان تین کے سپرد کر دیئے اب وہ جسے چاہیں
حلال کریں اور جسے چاہیں حرام کریں۔

شیعوں نے حضرت امام جعفر صادقؑ (۱۴۸ھ) سے جو مذہب چلایا ہے وہ
حضرت امام کا اصل مذہب نہیں۔ یہ انہوں نے ان کے نام سے گھڑ لیا ہے۔ حضرت
امام جعفر صادق کا اصل مذہب وہ ہے جو حضرت امام ابو حنیفہؒ (۱۵۰ھ) نے آپ سے
آگے روایت کیا ہے۔ حضرت امام ابو حنیفہؒ نے حضرت امام جعفر صادقؑ سے پوچھا۔
یا ابن رسول اللہ صلی اللہ علیہ وسلم هل فوض اللہ الامم الی
عبادہ۔

ترجمہ اے اللہ کے رسول کے فرزند کیا اللہ تعالیٰ نے عالم امر کی
کوئی چیز اپنے بندوں کے بھی سپرد کی ہے؟
اس پر حضرت امام نے فرمایا۔

اللہ تعالیٰ اجل من ان يفوض الوبیة الی عبادہ۔

ترجمہ اللہ تعالیٰ اس سے بالافات ہے کہ اپنی ربوبیت اپنے بندوں
میں سے کسی کے سپرد کرے۔

اس سے پتہ چلتا ہے کہ مسئلہ تفویض (اختیارات کا ملنا) اہل سنت کا مسئلہ
ہرگز نہ تھا یہ یہودیوں کے سانکی ۲۷ اور بھتی جو شیعوں کے ہاں سنی گئی معلوم نہیں بریلویوں
نے یہ شیعوں کی چھاپ اپنے اوپر کیوں ڈھال لی ہے۔

بریلوی عقیدے کے مطابق سورج طلوع ہونے سے پہلے حضرت شیخ عبدالقادر
میلونی سے اذن لیتا ہے۔ حضرت اجازت دیتے ہیں تو وہ طلوع کرتا ہے مولانا احمد رضا

خاں کہتے ہیں جنتِ فتح نے فرمایا :-

آفتاب طلوع نہیں کرتا جب تک کہ محمد پر سلام نہ کرے بلکہ

سورج کا طلوع و غروب تکوینی امور میں سے ہے۔ اس کا مطلب یہ ہے کہ بریلوی عقیدے کے مطابق حضرت شیخ عبدالقادر ہی ساری دنیا کا نظام چلا رہے ہیں اللہ تعالیٰ نے ساری تدبیر کائنات آپ کے ہاتھوں میں دے رکھی ہے۔ مولانا احمد رضا خاں فرماتے ہیں :-

ذی تصرف بھی ماذون بھی مختار بھی
کار عالم کا مدبر بھی ہے عبدالقادرؒ

اس میں حضرت شیخ عبدالقادر جیلانی کو تدبیر کائنات میں مختارِ کل مانا گیا ہے کیا یہ قرآن کے اس اعلان کے خلاف نہیں جس میں صریح طور پر اللہ تعالیٰ کو تدبیر کائنات کرے والا بیان کیا گیا ہے :-

يَذَرُ الْأُمُورَ فِي السَّمَاءِ إِلَى الْأَرْضِ ثُمَّ يَرْجِعُ إِلَيْهِ فِي يَوْمٍ مُّكَانٍ مَّقْدَرٍ
أَلْفَ سَنَةٍ مِّمَّا تَعُدُّونَ۔ (پہا السجدہ ۵)

ترجمہ۔ وہ خدا ہے جو کام کی تدبیر کرتا ہے آسمان سے زمین پھر اس کی طرف رجوع کرے گا یہ سارا نظام اس دن جس کی مقدار مہتا رہے حساب کے ہزار سالوں کے برابر ہوگی۔

اس کا حاصل یہ ہے کہ یہاں اس دنیا میں بھی وہی تدبیر کائنات فرماتا ہے اور آخرت میں بھی یہ جملہ کار و بار اسی کی طرف رجوع کرے گا۔ تکوین تو اپنے درجہ میں رہی بریلویوں کے ہاں تو تقدیر بھی آنحضرت صلی اللہ علیہ وسلم کے ہاتھ میں دی گئی ہے۔ مفتی احمد یار خاں صاحب لکھتے ہیں :-

حضور علیہ السلام کو یہ اختیار دیا گیا ہے کہ جس کے لیے چاہیں اس کی زندگی
 ہی میں توبہ کا دروازہ بند کر دیں کہ وہ توبہ کرے اور قبول نہ ہوا جس
 کے لیے چاہیں بعد موت بھی توبہ کا دروازہ بھی کھول دیں اور اس کو
 زندہ فرما کر مسلمان کر دیں۔

بریلویوں کے لیے لمحہ فکر یہ

کیا حضور صلی اللہ علیہ وسلم نے ابو طالب پر توبہ کا دروازہ بند کیا تھا کہ وہ اسلام
 نہ لائے اور کیا اسی لیے اللہ تعالیٰ نے حضورؐ سے کہا تھا:-

انک لا تمہدی من احببت۔ (پہلا قصص ۵۶)

کہ آپ جسے چاہیں ہدایت پر نہیں لاسکتے۔ اللہ تعالیٰ جسے چاہتے ہیں ہدایت
 دیتے ہیں۔

پیر مہر علی شاہ صاحب گوڑوی لکھتے ہیں:-

اللہ تعالیٰ نے اپنے مقبولوں کو اتنی طاقت بخشی ہے کہ جس امر کی طرف
 دل سے متوجہ ہو جائیں اللہ تعالیٰ وہ کام کر دیتا ہے لیکن یہ ٹھیک نہیں
 کہ جس وقت چاہیں اور جو کچھ چاہیں ہو جائے کیونکہ رسول علیہ الصلوٰۃ
 والسلام اپنے چچا کے واسطے یہی چاہتے تھے کہ وہ اسلام لادیں
 اور ظہور میں ایسا نہ آیا جس سے صاف پایا جاتا ہے کہ جب نبی کو
 کلی اختیار نہیں (وہ مختار کل نہیں) تو ولی کو کس طرح ہو یہ تب ہو کہ
 نعوذ باللہ نعوذ باللہ اللہ تعالیٰ اپنے کسی نبی یا ولی کو سب اختیار دے
 کر آپ معطل ہو بیٹھے اور یہ بالکل برخلاف عقیدہ اسلام ہے۔

حضرت شیخ عبدالقادر جیلانی (۵۱۱ھ) خود توبہ فرمائیں کہ تغلیض کا عقیدہ شیعوں کے ایک فرقے کا ہے اور بریلوی ہیں کہ خود حضرت شیخ کے بارے میں تغلیض پر اعتقاد حملے بیٹھے ہیں مولانا احمد رضا خاں کا یہ شعر پھر پڑھئے۔

سہ ذی قمرؔ بھی ہے مآدون بھی مختارؔ بھی
کارِ عالم کا مدبرؔ بھی ہے عبدالقادرؔ
حضرت شیخ عبدالقادر جیلانی لکھتے ہیں :-

المفوضة فهد العالمون ان الله فوض تدبير الخلق الى الاممة
وان الله اقدر النبي صلى الله عليه وسلم على خلق العالم وتدبيره
فرقة مفوضہ اس کے قائل ہیں کہ اللہ تعالیٰ تدبیر کائنات ائمہ کے سپرد
کر رکھی ہے اور اللہ تعالیٰ نے بنی پاک کو یہ قدرت دے رکھی ہے
کہ جہاں پیدا بھی کریں اور اسے چلائیں بھی۔

بریلویوں نے ۲ شخصیت صلی اللہ علیہ وسلم اور حضرت شیخ عبدالقادر جیلانی دونوں
کو تکوین اور تدبیر کائنات میں مختار کل بنا رکھا ہے پھر تشریعی امور میں بھی ان کا عقیدہ
ہے کہ حضور صلی اللہ علیہ وسلم جس کے لیے چاہیں نماز معاف کر دیں اور جس کے لیے
چاہیں روزے معاف کر دیں۔ جب دین میں اتحاد کی راہیں ہی تلاش کئی ہیں تو
پھر کون کسی کو روک سکتا ہے۔ حضرت مولانا معین الدین اجمیریؒ نے مولانا احمد رضا
خاں کے بارے میں فرمایا: اے حضرت نے سمجھ لیا تھا۔

کچھ مختصر سی بے ہنگام جماعت ہاں میں ہاں ملانے والی اور ہم کو مجدد ماننے والی
سردست موجود ہے اہل علم کے تسلیم نہ کرنے سے قادیانیوں کا کیا بگڑا ایک
جامل جماعت کے جہل کو خدا سلامت رکھے تو اپنے لیے بھی سب کچھ ہولے گا۔

بریلویوں کا عقیدہ مختارِ کل

الحمد لله وسلاماً على عباده الذين اصطفى اما بعد :

اس دور میں اہل بدعت نے اسلام کے جن قطعی عقائد پر رندقہ و الحاد کی مشقیں کی ہیں ان میں ایک مسئلہ یہ ہے کہ کیا خدا نے اپنے کسی بندے کو اپنے خدائی اختیاراً دیتے ہیں ؟ یاد رکھیے اسلام میں خدا کی بادشاہی مسلسل اور غیر متزلزل ہے کسی وقت اس نے اپنے آپ کو تدبیر کائنات سے فارغ نہیں کیا۔ اس کی قدرت لازوال ہے اور کسی بڑے سے بڑے انسان سے بھی ممکن نہیں کہ وہ کائنات کے چلنے کا سٹیزنگ اپنے ہاتھ میں لے سکے۔

آنحضرتؐ کو مختارِ کل قرار دینے سے پہلے ان دس امور پر غور کر لیجئے

① کیا آنحضرت صلی اللہ علیہ وسلم کو اختیار تھا کہ اللہ تعالیٰ کی بتائی ہوئی کسی بات کو چھپالیں اور آگے نہ پہنچائیں — کیا کوئی سنی العقیدہ حضورؐ کے لیے تقیہ جائز کرنے کی غلطی کر سکتا ہے ؟ قرآن کریم کی روشنی میں اس کا جواب لیجئے :-
اللہ تعالیٰ نے تبلیغ رسالت آپؐ پر فرض ٹھہرائی اور فرمایا کہ اگر آپؐ اسے آگے نہ پہنچائیں تو آپؐ نے رسالت کی ذمہ داری ادا نہ کی — لوگوں سے ڈر کس بات کا۔ اللہ تعالیٰ آپؐ کو حفاظت کا وعدہ دیتے ہیں :-

يَا أَيُّهَا الرَّسُولُ بَلِّغْ مَا أُنْزِلَ إِلَيْكَ مِنْ رَبِّكَ وَإِنْ لَمْ تَفْعَلْ فَمَا بَلَّغْتَ رِسَالَتَهُ وَاللَّهُ يَعْصِمُكَ مِنَ النَّاسِ .

(پہلا المائدہ ۶۷)

ترجمہ۔ اے رسول! آپ آگے پہنچا دیں جو آپ کی طرف اتارا گیا ہے
 آپ کے رب کی طرف سے۔ آپ نے اگر ایسا نہ کیا تو آپ نے
 اس کا پیغام آگے نہ دیا۔ اور اللہ تعالیٰ آپ کو لوگوں سے اپنی
 حفاظت میں رکھیں گے۔

اس سے معلوم ہوا کہ آپ کو تبلیغ رسالت چھوڑنے کا اختیار نہ تھا۔ تبلیغ اگر
 آپ پر فرض تھی تو آپ کو مختار کل کیسے مانا جاسکتا ہے۔ مختار کل تو وہ ہوتا ہے کہ وہ
 یہ کام کرے یا نہ۔ اس کے ذمہ کوئی بات نہیں آتی اور نہ کوئی بات اس پر لازم
 ٹھہرتی ہے۔

② کیا آپ کو فرض نماز چھوڑنے کا اختیار تھا؟ یا نماز آپ پر فرض تھی؟ پھر
 نماز آپ پر بقید وقت فرض تھی یا جب چاہیں پڑھ لیں۔ اگر آپ پر نماز بقید وقت
 فرض تھی تو آپ مختار کل کیسے ٹھہرے؟ مختار کل تو تبھی ہو سکتے ہیں کہ چاہے پڑھیں
 یا نہ پڑھیں۔ قرآن کریم میں ہے۔

وَسَبِّحْ بِحَمْدِ رَبِّكَ قَبْلَ طُلُوعِ الشَّمْسِ وَقَبْلَ غُرُوبِهَا وَمِنْ أَنْاءِ
 اللَّيْلِ وَأَطْرَافِ النَّهَارِ۔ (پ ۱۳۰ ظہ)

ترجمہ۔ اور آپ نماز پڑھیں اپنے رب کی حمد کرتے سورج طلوع
 ہونے سے پہلے اور سورج غروب ہونے سے پہلے (فجر اور عصر
 کی نمازیں) اور رات کی گھڑیوں میں (مغرب اور عشاء کی نمازیں)
 اور دوپہر کی نماز (نماز ظہر)
 اور یہ بھی فرمایا۔

ان الصلوة كانت على المؤمنين كتاباً موقوتاً۔ (پ النساء ۱۰۳)

ترجمہ۔ بے شک نماز مسلمانوں پر فرض ہے اپنے مقررہ وقتوں میں۔
 پھر اگر نماز آپ پر فرض نہ ہو تو اللہ تعالیٰ کے اس ارشاد کا کیا مطلب لیا جائے گا
 یا ایہا المنزل۔ قم اللیل الا قلیلاً نصفہ او انقص منه قلیلاً
 او زد علیہ ورتل القرآن ترتیلاً۔ (رپک المنزل)
 ترجمہ۔ اے کملی میں پلٹنے والے رات کا قیام کریں۔ آدھی رات یا
 اس سے کچھ کم یا اس پر کچھ زیادہ اور کھول کھول کر پڑھیں قرآن
 کو صاف۔

اس میں جہاں آپ کو اختیار دیا گیا اس کا بھی ذکر ہے اور جہاں آپ پر قیام اللیل
 فرض کیا گیا اس کا بھی ذکر ہے اگر اس کے بھی چھوڑنے کا اختیار تھا تو پھر نصف سے
 کچھ کم کرنے یا نصف پر کچھ زیادہ کرنے کا اختیار دینے کے کیا معنی رہ جاتے ہیں۔
 پھر اگر نماز آپ پر فرض نہ تھی آپ مختار کل تھے تو بیچگانہ نماز میں کیا آپ متنفل
 ہوتے تھے اور آپ کے پیچھے نماز پڑھنے والے مفترض ہوتے تھے۔ پھر یہ مسئلہ
 بھی زیر بحث آئے گا کہ کیا مفترض کی نماز متنفل کے پیچھے ادا ہو جاتی ہے؟

⑤ کیا آپ صلی اللہ علیہ وسلم کو قرآن کریم میں کسی تبدیلی کا اختیار تھا؟ آپ سے کہا
 گیا تھا کہ اگر آپ کوئی اور قرآن لائیں یا اس میں کچھ تبدیلی کر دیں تو ہم آپ کو پیغمبران
 لیں گے۔ اس کے جواب میں آپ نے فرمایا کہ میں قرآن کریم میں کسی تبدیلی کا اختیار نہیں
 رکھتا۔ اگر آپ کو اس کا اختیار نہ تھا تو آپ مختار کل کیسے مانے جاسکتے ہیں۔

ایت بقران غیر ہذا اوبد لہ قل ما یكون لی ان ابد لہ من تلقاء

نفسی ان اتبع الا ما یوحی الی۔ (رپک یونس ۱۵)

ترجمہ۔ اے اکملی قرآن اس کے سوا یا اس کو کچھ بدل دے۔ آپ کہہ

کہ میرے اختیار میں نہیں کہ اس کو بدل دوں میں تو اسی بات کے پیچھے چلتا ہوں جس کا مجھے حکم ہے۔

⑤ مختار کے مقابل کون کون سے الفاظ ہیں، ۱۔ مامور، ۲۔ مکلف اور ۳۔ مسئول وغیرہ۔ مامور وہ ہے جو کسی دوسرے کے امر کے تحت چلے۔ مکلف وہ ہے جو کسی ضابطے کا پابند ٹھہرایا گیا ہو۔ مسئول وہ ہے جس سے اس کی ذمہ داریوں کا سوال کیا جاسکے صحافی حلقے میں ایک مدیر مسئول ہوتا ہے جو حکومت کے سامنے اپنی ذمہ داریوں کا جوابدہ ہوتا ہے۔ یہ مسئولیت بہت بڑی ذمہ داری ہوتی ہے۔ خود مختار کسی شخص کے آگے جوابدہ نہیں ہوتا یہ صرف خدا کی شان ہے کہ وہ کسی کے سامنے مسئول نہیں۔

(ایٹل عما یفعل وہم مسئولون۔ (پکا الانبیاء ۲۳)

ترجمہ۔ اللہ تعالیٰ اپنے کاموں میں کسی کا مسئول نہیں یہ سب لوگ اس کے مسئول ہیں۔

دنیا میں جو پیغمبر بھی آئے اپنی ذمہ داری پوری کرنے پر لگے حضور ختمی مرتبتؐ بھی اللہ کے پیغمبر تھے اور آپؐ پر بھی رسالت کی ذمہ داریاں تھیں۔ اب جس طرح امتوں سے پوچھا جائے گا کہ تم ہمارے احکام بجالائے یا نہ۔ ان پیغمبروں سے بھی پوچھا جائے گا کہ تمہاری بات کہاں تک مانی گئی۔ اب آپؐ ہی غور کریں جس پر یہ ذمہ داریاں عائد ہوں ہوں وہ مختار کل کیسے ہو سکتا ہے۔

فلنستأن الذين ارسل اليهم ولنستأن المرسلين۔ (پکا الاعراف ۶)

ترجمہ۔ پس البتہ ہم ان لوگوں سے جن کی طرف رسالت گئی ضرور پوچھیں گے اور ہم رسولوں سے بھی ضرور پوچھیں گے۔

اب آپؐ ہی بتائیں کیا اس آیت میں تمام پیغمبروں کے مسئول ہونے کا بیان نہیں؟ اگر پیغمبر بھی مسئول ٹھہرے تو پھر کیا مختار کل کا عقیدہ قائم رہا؟ پھر اللہ تعالیٰ

نے یہ بھی فرمایا:-

يوم يجمع الله الرسل فيقول ماذا اجبتكم قالوا لا علم لنا انك

انت علام الغيوب . (پک المائدہ ۱۰۹)

ترجمہ جس دن جمع کرے گا اللہ تعالیٰ تمام پیغمبروں کو اور پوچھے گا تم کو
قوم کی طرف سے کیا جواب ملا دہمہاری بات کہاں تک مانی گئی وہ
کہیں گے ہمیں کچھ علم نہیں تو ہی علم غیب رکھنے والا ہے۔

خود مختار خود کسی کے آگے جواب دہ نہیں ہوتا، اگر نہیں تو پھر یہ تمام پیغمبروں
سے پوچھ گچھ کیا ہو رہی ہے؟

⑤ آنحضرت صلی اللہ علیہ وسلم کو اپنی مجلس سے مساکین صحابہ کو اٹھا دینے کا رتا کہ
روسائے مکہ اپنی شان کے مطابق آپ کی مجلس میں جگہ پاسکیں، اختیار تھا یا آپ انہیں
اپنے ساتھ لگانے رکھنے کے مامور تھے؟ اگر آپ کو یہ اختیار نہ تھا تو آپ مختار کل
کیسے ہوئے؟ اور اگر اختیار تھا تو پھر اس حکم الہی کا مامور کون ہوگا؟

ولا تطرد الذين يدعون ربهم بالغداة والعشي يريدون وجهه

ما عليك من حسابهم من شيء وما من حسابك عليهم من شيء

فقطردهم فتكون من الظالمين . (پک الانعام ۵۲)

ترجمہ۔ اور دور نہ کرو (اپنے سے) ان لوگوں کو جو صبح و شام اپنے
رب کو پکارتے ہیں اس کی رضا کی طلب میں۔ پھر تم اگر انہیں دور
کر دو تو یہ ایک ظلم ہوگا۔

واصبر نفسك مع الذين يدعون ربهم بالغداة والعشي يريدون

وجهه ولا تله عنك عنهم تزييه الحيوٰة الدنيا ولا تطع من

اغفلنا قلبه عن ذكرنا واتع هواه وكان امره فرطاً . (پک الکہف ۲۸)

ترجمہ۔ اور اپنے آپ کو آپ انہیں لوگوں کے ساتھ لگانے میں جو اپنے رب کو صبح شام پکارتے ہیں وہ چاہتے ہیں اسی کا چہرہ۔ اور تیری آنکھیں ان سے اٹھنے نہ پائیں کہ تو دنیا کی زندگی کی زینت چاہے اور تو اس کا کہنا مت مان جس کا قلب ہم نے اپنے سے غافل کر دیا ہے اور وہ اپنی خواہش کے درپے ہو اور اس کا معاملہ حد سے بڑھ جانے والا رہا۔

⑥ صفوان بن امیہ، سہیل بن عمرو اور عارث بن ہشام نے عہد جاہلیت میں حضور کو بہت تکالیف دی تھیں۔ اب سوال یہ ہے کہ حضور صلی اللہ علیہ وسلم کو ان پر بددعا کرنے کا اختیار تھا یا نہیں۔ اگر نہ تھا کہ ہو سکتا ہے وہ آگے جا کر مسلمان ہو جائیں تو آپ مختار کل نہیں رہتے اور اگر اختیار تھا تو اس آیت کا مطلب کیا ہوگا کچھ غور کیجئے۔

لَیْسَ لَكَ مِنَ الْأَمْرِ شَيْءٌ أَوْ يَتُوبَ عَلَيْهِمْ أَوْ يُعَذِّبْهُمْ فَإِنَّهُمْ ظَالِمُونَ۔ (پچ آل عمران ع ۱۳ آیت ۱۲۸)

ترجمہ۔ یہ بات آپ کے ہاتھ (اختیار) میں نہیں ہے انہیں وہ توبہ کی توفیق دے یا اسن ظلم پر انہیں سزا دے (یہ اس کے ہاتھ میں ہے)۔

اس آیت سے پتہ چلا کہ آپ ہر بات میں مختار نہ تھے ایسے امور بھی تھے جن سے آپ کو صریحاً روکا گیا۔

اثنا عشری شیعوں کے ہاں اس آیت کا مطلب یہ ہے کہ حضور صلی اللہ علیہ وسلم چاہتے تھے کہ آپ کے بعد خلیفہ حضرت علیؓ ہوں اس پر اللہ تعالیٰ نے انکار فرمایا کہ حاکم مقرر کرنا آپ کے اختیار میں نہیں ہے۔

لَیْسَ لَكَ مِنَ الْأَمْرِ شَيْءٌ۔ آپ کو اس بات کا کوئی اختیار نہیں

یعنی میرا فیصلہ یہ ہے کہ علیؑ آپ کے خلیفہ بلا فصل نہ ہوں گے۔ پھر آپ ہی بتائیں
اختیار کس کا چلا اور بات کس کی پوری ہوئی۔ پھر آپ مختار کل کیسے ٹھہر سکتے
ہیں۔

④ آنحضرت صلی اللہ علیہ وسلم کو ظالموں کے ساتھ اٹھنے بیٹھنے کا عام اختیار تھا
یا نہیں آپ اس میں مامور تھے یا مختار؟

فلا تقعد بعد الذکرى مع القوم الظالمین۔ (پک الانعام ۶۸)
ترجمہ: سو آپ یاد آنے کے بعد ہر گز ظالموں کے ساتھ نہ بیٹھا کریں۔
جس کسی کو حکم کا پابند کیا جائے وہ مامور ہوتا ہے یا مختار؟ اگر یہ شخص اپنی
مرضی کی بات ہے تو پھر کیا اسے حکم کہا جاسکتا ہے۔

⑤ آنحضرت صلی اللہ علیہ وسلم کو اپنے چچا ابوطالب کو مسلمان بنانے کا اختیار تھا
یا نہیں؟ آپ نے اپنے اس چچا کی وفات کے وقت جس اخلاص اور محبت سے
اسے اسلام کی دعوت دی اس سے پتہ چلتا ہے کہ آپ کی بڑی خواہش تھی کہ کسی
طرح ابوطالب آپ پر ایمان لے آئیں۔ لیکن تاریخ گواہ ہے کہ انہوں نے ابوبہل
اور عبداللہ بن امیہ کی ملامت کے ڈر سے کلمہ نہ پڑھا۔ اب بتائیے کہ آپ مختار کل تھے
یا یہاں اللہ کا حکم چلتا تھا۔

انک لا تمہدی من احببت ولكن الله يهدي من يشاء وهو اعلم

بالمہتدین۔ (نپ القصص ع ۶۶ آیت ۵۶)

ترجمہ: بے شک آپ ہدایت نہیں کر سکتے جس کو چاہیں بلکہ وہ اللہ
ہے جو ہدایت دیتا ہے جس کو چاہے اور ہدایت پانے والوں کا
علم اسی کو ہے۔

⑥ پھر اگر ابوطالب ایمان نہ لائے تو کیا آپ کو ان کے لیے اللہ کے حضور

دعاے مغفرت کی بھی اجازت تھی یا نہیں؟ اگر نہیں تو آپ مختارِ کل کیسے ٹھہرے اور اگر تھی تو آپ نے حضرت ابوطالب کو جنت میں کیوں نہ بھیج دیا؟

ماکان للنبي والذين آمنوا ان يستغفروا للمشركين ولو كانوا
اولیٰ قربی من بعد ما تبین لهم انهم اصحاب الجحیم

(پ اپ التوبہ ع ۱۴)

ترجمہ: نبی کریم صلی اللہ علیہ وسلم اور ایمان لانے والوں کو حق نہیں پہنچتا کہ وہ مشرکوں کے لیے دعا، بخشش کریں اگرچہ وہ رشتہ دار ہی کیوں نہ ہو جب کہ انہیں کھل چکا کہ وہ دوزخی ہیں۔

پھر دعا کا لفظ خود بھی تو بتاتا ہے کہ فیصلہ دعا کرنے والے کے ہاتھ میں نہیں ہے۔ مختارِ کل وہ جس کی بات چلے اور ہر بات چلے۔

⑩ اللہ رب العزت نے جن چیزوں کو آنحضرت صلی اللہ علیہ وسلم کے لیے حلال فرمایا آنحضرت صلی اللہ علیہ وسلم کو ان میں سے کسی کو اپنے لیے حرام کرنے کا اختیار تھا یا نہیں؟ اگر نہیں تو آپ مختارِ کل کیسے ٹھہرے اور اگر تھا تو مندرجہ ذیل حکم الہی کس طرح رد کیا جاسکے گا۔

یا ایہا النبی لم تحرم ما احلّ اللہ لك . (پ اپ التحکیم آیت ۱)

ترجمہ: اے نبی آپ اپنے اوپر کیوں حرام کیے دیتے ہو وہ چیز جو اللہ نے تمہارے لیے حلال ٹھہرائی؟

اس سے پتہ چلا کہ حضور کو اللہ تعالیٰ کی حلال کردہ چیزوں میں کسی کے حرام ٹھہرانے کا اختیار نہیں تھا۔ سوا ب عقیدہ مختارِ کل کہاں رہا۔ مختارِ کل تو وہی ہوتا ہے جس کی بات چلے اور وہ جو چاہے کر سکے۔

حضور کو حلت و حرمت کا اختیار سونپنے کی بریلوی تجویز

جاہل بریلویوں نے یہ عقیدہ بنا رکھا ہے کہ اللہ تعالیٰ نے جانوروں میں سے صرف خنزیر اور مردار کو حرام کیا ہے کتے اور بٹے تو اس نے حرام نہیں کیے۔ انہیں حضور صلی اللہ علیہ وسلم نے حرام ٹھہرایا ہے۔ سو اگر حضور کو اللہ تعالیٰ کے حلال کردہ امور کو حرام کرنے کا حق نہ ہوتا تو آپ کتے اور بٹے کو کیوں حرام ٹھہراتے؟ اللہ تعالیٰ نے خنزیر کا صرف گوشت حرام کیا۔ خنزیر کے گردے حضور نے حرام فرمائے۔

مفتی احمد یار خاں لکھتے ہیں :-

سور کے تمام اجزاء حرام ہیں گوشت مغز گردہ وغیرہ رب فرماتا ہے
انہ رجس اور رجس یعنی پلید چیز حرام ہی ہوتی ہے۔ لیکن رب کی مرضی
کی مرضی یہ تھی کہ سور کا گوشت میں حرام کردوں اور اس کے باقی اجزاء
میرے حبیب حرام فرمائیں جیسے اس نے صرف سور کو حرام کیا باقی
کتا بٹا وغیرہ اس کے حبیب نے بلے

تحریم و تحلیل میں اللہ تعالیٰ اور اس کے رسول کے باہن کوئی تقسیم نہیں ہے
جن چیزوں کے حرام ہونے کو آپ نے بیان کیا ان کی حرمت بھی اللہ تعالیٰ کی طرف سے
ہی آپ کو بتائی گئی گو وہ وحی خفی سے کیوں نہ ہو۔ دین کے بارے میں آپ نے ہوتا
کہی وہ وحی سے کہی۔ وہ وحی جلی (مذکور فی القرآن) ہو یا خفی۔
قرآن کریم میں ہے :-

وما ينطق عن الهوى ان هو الا وحی یوحی. (پانچم)

حضور کوئی حکم شریعت اپنی طرف سے نہیں دے سکتے۔ شارع حقیقی صرف

اللہ رب العزت ہے۔ حضور کو صرف اس معنی میں شارع کہا جاتا ہے کہ آپ اس قانون الہی کی زبان ہیں جس چیز کو آپ حرام فرمادیں وہ حرام ہے گو وہ قرآن کریم میں مذکور نہ ہو اللہ تعالیٰ نے آپ کو وحی خفی سے اس کی حرمت بتائی ہو یہی مطلب اس حدیث کا ہے:-

ان ما حرم رسول الله كما حرم الله رواه ابن ماجه ۱۰

ترجمہ: جو چیز اللہ کے رسول نے حرام بیان فرمائی وہ اسی طرح حرام ہے جیسے اللہ نے اس کی حرمت خود بیان کی ہو۔

۲۰ حضرت نے اس سے پہلے خود بیان فرمادیا:-

الا اني اوتيت القرآن ومثله معه رواه ابو داود ۱۱

ترجمہ: بنو مجھے قرآن کریم بھی دیا گیا ہے اور اس کے ساتھ (حکم میں) اس جیسا کچھ اور بھی۔

وہ دوسری چیز کیا ہے؟ جو حکم میں قرآن کریم کی طرح واجب العمل ہے وہ حضور کی حدیث ہے (جسے آپ اللہ تعالیٰ سے بصورت وحی خفی روایت کریں) تحلیل و تحریم میں مبدء حکم صرف اللہ رب العزت کی ذات ہے اور اس میں ائمہ میں سے کسی کا اختلاف نہیں ہے۔

حافظ بدر الدین العینی (۸۵۵ھ) لکھتے ہیں:-

ان التحليل والتحریم من عند الله لا مدخل لبشر فيه ۱۲

ترجمہ: بے شک کسی چیز کو حلال کرنا اور کسی چیز کو حرام کرنا یہ سب اللہ تعالیٰ کی طرف سے ہے کسی بشر کو نہیں۔

محقق ابن ہمام الکندری (۸۶۱ھ) بھی لکھتے ہیں:-

الحاکم لا خلافت فی انہ رب العالمین ۱۳

ترجمہ: اس میں کوئی اختلاف نہیں ہے کہ حاکم شرع حقیقتہً اللہ رب العالمین ہی ہے۔
علامہ شعرانی (۹۷۶ھ) لکھتے ہیں:-

وَمَنْ لَعَلَّ أَنْ الشَّارِعَ هُوَ اللَّهُ تَعَالَى فَإِنَّهُ صَلَّى اللَّهُ عَلَيْهِ وَسَلَّمَ مَبْلَغُ
عَنِ اللَّهِ أَحْكَامَهُ فَمَا أَرَادَ اللَّهُ تَعَالَى لَا يَنْطِقُ قَطْعًا عَنْ هَوَى نَفْسِهِ
ترجمہ ہم جانتے ہیں کہ شارع اللہ تعالیٰ ہی ہے کوئی فعل نہیں آنحضرت صلی اللہ علیہ وسلم
اللہ تعالیٰ کی طرف سے اس کے احکام پہنچانے والے تھے جیسا کہ اللہ نے چاہا آپ اپنی
خواہش نفس سے کبھی کلام نہ فرماتے تھے۔

اس کے پتہ چلا کہ آپ نے دین کی جو بات بھی اپنی طرف سے کہی وہ اللہ تعالیٰ کی نیابت میں کہی۔
حضرت شیخ عبدالحق محدث دہلوی (۱۰۵۲ھ) لکھتے ہیں:-

حَاكِمُ الْبَشَرِ أَلْحَقَ وَأَحْكَامُ خَدِّ تَعَالَى اسْتَوْحَمَ دَعَا قَدِيمِ اسْتِ انْبِيَاءِ عَلَيْهِمُ السَّلَامُ
رِسَالَتُهُ أَنْ أَحْكَامُ اللَّهِ

ترجمہ: بشرائع اور احکام کا حکم کرنے والا صرف خدا تعالیٰ ہے اور اس کا حکم قدیم ہے
انبیاء کرام صرف ان احکام کے پہنچانے والے ہیں۔

حضرت شاہ ولی اللہ محدث دہلوی (۱۱۷۶ھ) لکھتے ہیں:-

ان التحليل والتحریم..... من صفات الله تعالى واما نسبة التحليل
والتحریم الى النبي صلى الله عليه وسلم فمعنى ان قوله اماره قطعية
لتحليل الله وتحريمه.

ترجمہ: کسی چیز کو حلال کرنا اور کسی چیز کو حرام کرنا اللہ تعالیٰ کی صفات میں سے ہے بنی
صلی اللہ علیہ وسلم کی تحلیل اور تحریم کی نسبت بایں معنی ہے کہ آپ کا کہنا اللہ تعالیٰ
کی تحریم و تحلیل کی قطعی دلیل ہے۔

② حضرت شاہ عبدالعزیز محدث دہلوی لکھتے ہیں :-

مذہب صحیح اہل است کہ امر تشریع مفوض بہ پیغمبرؐ بنے باشد زیرا کہ منصب پیغمبری منصب رسالت و الہامی گدایت نہ نیابت خدا و شرکت در خانہ خدائی بس از طرف خود اختیار ندارد۔

ترجمہ صحیح مذہب یہ ہے کہ شریعت کے امور پیغمبرؐ کو تفویض نہیں ہوئے منصب پیغمبری منصب رسالت اور سفارت ہے خدا کی نیابت نہیں نہ یہ اس کے کاموں میں شرکت ہے ... پیغمبرؐ اپنی طرف سے کوئی اختیار نہیں رکھتے۔

یہ دس غور طلب امور ہم نے آپ کے سامنے رکھ دیئے ہیں۔ اب ان دس احادیث پر بھی کچھ غور کر لیں۔ ان پر ایمان رکھنے والا شخص کیا کسی پہلو سے بھی حضور خاتم النبیینؐ کو متبادر کل مان سکتا ہے ؟ یہ صرف اللہ رب العزت کی شان ہے جو ہر چیز کا مالک ہے وہ جو چاہے کرے کلی اختیارات اسی کے ہاتھ میں ہیں۔

① آنحضرت صلی اللہ علیہ وسلم سراپا رحمت تھے۔ بچوں کے لیے نہایت شفیع تھے۔ آپ کی خدمت میں ایک دیہاتی آیا۔ اس نے کہا ہم تو اپنے بچوں سے پیار نہیں کرتے۔ آپ نے فرمایا :-

اداملك لك ان نزع الله من قلبك الرحمة۔

ترجمہ میں کیا کر سکتا ہوں اگر اللہ تعالیٰ نے تیرے دل سے نرمی نکال دی ہے۔

یعنی دل میں سختی اور نرمی پیدا کرنا خدا کا کام ہے۔ اگر اللہ رب العزت نے تیرے دل میں نرمی نہیں رکھی تو میں کیا کر سکتا ہوں۔ اس نہ کہہ سکنے کے لیے آپ نے جو الفاظ

استعمال فرمائے وہ ہیں اد املک لك جن کا لفظی ترجمہ یہ ہے کیا میں تیرے لیے کس چیز کا مالک ہوں؟ میرے اختیار میں نہیں کہ تیرے دل میں بچوں کے لیے شفقت ڈال دوں۔ اگر اللہ تعالیٰ نے ہی خلاف فیصلہ کر رکھا ہو۔

② صحابہ کرامؓ ایک دفعہ جہاد کے لیے نکلے لیکن مال غنیمت نہ پاسکے حضور اکرم صلی اللہ علیہ وسلم نے ان کے چہروں سے ان کی بے کسی کا اندازہ کیا اور اللہ تعالیٰ سے دعا کی۔

اللهم لا تکلمهم الی فاضعت عنهم ولا تکلمهم الی انفسهم

فیعجزوا عنها ولا تکلمهم الی الناس فیستأثروا علیہم۔

ترجمہ۔ اے اللہ! انہیں میرے سپرد نہ کرنا کہ میں ان کی ضرورت پوری کرنے میں کمزور رہ جاؤں نہ انہیں خود ان کے سپرد نہ کرنا یہ خود اپنی ضرورتیں پوری نہ کر سکیں گے انہیں دوسرے لوگوں کے بھی سپرد نہ کرنا کہ وہ اپنا پیٹ بھریں اور ان کو چھوڑ جائیں۔

اس حدیث سے پتہ چلا آپ سرگز ان کے نفع و ضرر کے مالک نہ تھے ورنہ اپنی کمزوری کا اظہار نہ فرماتے۔ ہر کمزوری اور ضرورت سے بالا عرف اللہ رب العزت کی ذات ہے اور یہ بشری کمزوری رسالت کے حق میں کوئی عیب نہیں ہے۔

③ تعدد ازواج میں انسان اس کا مکلف ہے کہ سب بیویوں سے یکساں سلوک کرے۔ محبت اور میلان طبع وہ امور ہیں جن پر انسان کا اپنا بس نہیں چلتا اس پہلو سے اگر کسی بیوی کی طرف زیادہ میلان ہو لیکن ضابطے میں کوئی فرق واقع نہ ہو

تو اس پر کوئی مواخذہ نہیں ہے۔ آنحضرت صلی اللہ علیہ وسلم سب ازواج مطہرات میں
برابری کرتے۔ پھر اگر کسی حضور کا گمان ہوتا تو اللہ رب العزت کے حضور عرض کرتے :-

اللہم هذه شمتی فیما ملک فلا تلمتی فیما تملك ولا املك به

ترجمہ: اے اللہ! یہ میرا برابر کا معاملہ ان امور میں ہے جو میرے بس
میں ہیں مجھ پر ان امور میں مواخذہ نہ کرنا جن کا تو مالک ہے اور مجھے
ان کا اختیار نہیں۔

اگر آپ مختار کل ہوتے تو کیوں کر کوئی ایسا دائرہ تجویز کرتے جس میں آپ
اپنے اختیار کی اس طرح نفی کرتے فیما تملك ولا املك۔

(۴) تمام اہل السنۃ والجماعۃ کا عقیدہ ہے کہ آنحضرت میں آنحضرت صلی اللہ علیہ وسلم
گنہگاروں کی شفاعت فرمائیں گے۔ شفاعت اور شفاعش کون کرتا ہے؟ فیصلہ جس
کے اختیار میں نہ ہو۔ اگر عقیدہ شفاعت رکھا جائے تو عقیدہ محمد کل قائم نہیں رہ سکتا
اور عقیدہ آپ کے مختار کل ہونے کا ہو تو شفاعت کا انکار لازم آتا ہے۔

اور یہ شفاعت بھی اذن الہی سے ہوگی۔ آپ اللہ تعالیٰ سے بلا اذن شفاعش بھی
نہ کر سکیں گے۔ آپ کہیں گے اے اللہ! مجھے ان سب کے بارے میں شفاعت
کی اجازت دے جو لا الہ الا اللہ کہنے والے تھے۔ حضرت انسؓ کہتے ہیں آنحضرتؐ نے
فرمایا۔ اس پر اللہ تعالیٰ مجھے کہیں گے۔

ليس ذلك لك ولكن وهبني وجلالي وكبريائي وعظمتي لخوارج

منها من قال لا اله الا الله متفق عليه

ترجمہ: یہ آپ کی ذمہ داری نہیں ہے مجھے اپنے عز وجل کی قسم۔ اے
اپنی بڑائی اور عظمت کی قسم۔ میں جنہم سے ان سب کو نکال لوں گا۔

جو میری وحدانیت کا اقرار کرتے تھے۔ لا الہ الا اللہ کہتے رہے۔

دسویں صدی کے مجدد امام ملا علی قاری لیس ذلک لک ذلک (یہ کام آپ کا نہیں) کے تحت لکھتے ہیں:-

قال ای اللہ تعالیٰ لیس ذلک لک ای لیس ہذا لک وانما افعل
ذلک تعظیماً لاسمی و اجلاً لتوحیدی قال شارح من علمائنا
المحققین المعنی لیس انخراج من قال لا الہ الا اللہ من الذلک
ای الیک یعنی مفوضاً الیک وان کان لک فیہم مکان الشفاعۃ
اولسنا نفعل ذلک لاجلک هل لانا احتقار باننا نفعلہ کرمًا
وتفضیلاً۔

ترجمہ۔ اشر تعالیٰ کا یہ کہنا یہ آپ کے لیے نہیں اس کا مطلب یہ ہے
کہ ان کو آگ سے نکالنا آپ کے لیے نہیں میں ایسا کروں گا اپنے نام
کی عظمت کے لیے اور اپنی وحدانیت کے اجلال کے طور پر ہمارے
علماء محققین میں ایک شارح کہتے ہیں ان گنہگاروں کو آگ سے نکالنا
آپ کی سپرداری میں نہیں نہ یہ کام آپ کو تفویض کیا گیا ہے اگرچہ
آپ کو ان کے بارے میں سفارش کرنے کا حق ہے ہم انہیں
آگ سے آپ کے لیے نہیں نکال رہے بلکہ اس لیے کہ ہم اپنے
کرم و فضل سے اس کا حق رکھتے ہیں۔

⑤ ربیع بن کعب اسلمی کہتے ہیں میں رات آنحضرتؐ کے پاس ہوتا تھا وضو وغیرہ

کا پانی پیش کرتا اور آپ کی خدمت سے جالاتا۔ آپ نے ایک دفعہ فرمایا: مانگ کیا مانگتا ہے؟ میں نے کہا جناب کی جنت میں مرافتت چاہتا ہوں۔ آپ نے کہا کچھ اور بھی میں نے کہا یہی مانگتا ہوں۔ آپ نے پھر کیا فرمایا :-

قال فاعنی علی نفسك بکثرة السجود

ترجمہ: آپ نے فرمایا تو اپنے بارے میں میری سجدوں کی کثرت سے مدد کر۔
یعنی میں جب تیرے لیے الشرب العزت سے یہ مقام مانگوں تو تیرے سجدوں کی کثرت سے میری دعا شرف قبولیت پالے۔

اس سے پتہ چلا کہ آپ غمناک نہ تھے ورنہ کہہ دیتے ”میں نے یہ مقام تجھے دیا“ اس کی بجائے آپ نے فرمایا تو اس میں میری مدد کر سجدوں کی کثرت سے۔
مجھ سے یہ تیرا سوال کرنا کافی نہیں دینے والا خدا ہے تو سجدوں کا وسیلہ ساتھ لائے تو یہ میری دعا قبولیت پالے گی۔

علامہ قاریؒ فاعنی علی نفسك کے تحت لکھتے ہیں :-

ای کن لی عوناً فی اصلاح نفسك لما تطلب بکثرة السجود فی
الدنیا حق توافقی فی العقبی قال ابن الملک و فیہ اشارۃ الی ان
ہذہ المرتبۃ العالیۃ لا تحصل بمجرد السجود بل بہ مع دعائہ
علیہ السلام لہ ایاہا من اللہ تعالیٰ ۛ

ترجمہ: تو اپنی اصلاح میں اپنا مطلب پانے میں میرے لیے مدد ہو جا
دنیا میں کثرت سجد کی محنت سے یہاں تک کہ آخرت میں تو میرا سہی
ہو سکے ابن الملک کہتے ہیں اس میں اس طرف بھی اشارہ ہے کہ یہ
بلند مقام صرف سجدوں سے ملنے کا نہیں بلکہ ان کے ساتھ آپ کی دعا

بھی ہوگی اللہ کے حضور۔

اس سے واضح ہوا کہ آنحضرتؐ بھی ربیعہ کے لیے یہ مرتبہ عالیہ خدا سے مانگیں گے خود انہیں یہ مرتبہ دینے کی پوزیشن میں نہ ہوں گے۔ دعا اور شفاعت کا یہ عقیدہ آپ کے مختار کل ہونے کی کھلی نفی کرتا ہے۔

امام احمد کی روایت میں حضرت ربیعہ کی استدعا جن الفاظ میں ہے اس سے پتہ چلتا ہے کہ آپ حضورؐ سے اللہ کے ہاں سفارش کرنے کی گزارش کر رہے تھے نہ کہ آپ سے کہہ رہے تھے کہ مجھے جنت میں اپنے ساتھ رکھیں۔

یا رسول اسأل ان تشفع لی الی ربک فیعتفی من النار ۛ

ترجمہ۔ اے اللہ کے رسول! میں عرض یہ کر رہا ہوں کہ آپ اپنے رب کے حضور میری شفاعت فرمائیں تاکہ وہ مجھے آگ سے آزاد کرے۔ اب آپ ہی غور کریں ایسی استدعا کرنے والا کیا آپ کے بارے میں مختار کل ہونے کا عقیدہ رکھ سکتا ہے۔

⑤ حضرت ابوسعید الخدریؓ کہتے ہیں کچھ انصار حضورؐ کی خدمت میں سوال کے لیے حاضر ہوئے حضورؐ نے انہیں مال دیا۔ انہوں نے پھر آپ سے سوال کیا آپ نے اور دیا یہاں تک کہ حضورؐ کے پاس جو مال جمع تھا سب لگ گیا۔

ان اناس من الانصار سألوا رسول الله صلى الله عليه وسلم
فاعطاهم حتى نفذ ما عنده فقال ما يكون عندي من خير
فلن ادخره عنكم ومن يستعف يعفه الله ومن يستغن يغنه
الله ومن يتصبر يصبره الله ۛ

ترجمہ: کچھ انصار آپ کی خدمت میں آئے اور آپ کے سے کچھ مانگا آپ نے انہیں کچھ مال دیا۔ یہاں تک کہ جو آپ کے پاس محتاسب ختم ہو گیا۔ اس پر آپ نے فرمایا: میرے پاس جو کچھ بھی ہوگا میں تم سے دے دوں گا۔ انہیں اور جو مانگنے سے بچے اللہ تعالیٰ اسے سچا نصیب فرمائیں گے اور جو استغناء چاہے اللہ تعالیٰ اسے غنی کر دیں گے اور جو میرے کام لے اللہ تعالیٰ اسے صابرن میں لے آئیں گے۔

④ ایک سائل آپ کی خدمت میں کچھ مانگنے آیا۔ اس وقت آپ کے پاس دینے کے لیے کچھ نہ تھا۔ اس کے سوال پر آپ نے فرمایا: لا اجد ما اعطیک (میرے پاس کچھ نہیں جو میں تجھے دوں) وہ کچھ بگڑا اور کہا: میرے لیے آپ کے پاس کچھ نہیں ہے؟ اور وہ کو تو خالی نہیں بھیجتے۔ آپ کہنے لگے:۔
یغضب علی ان لا اجد ما اعطیہ۔

ترجمہ: یہ مجھ پر بڑی غصہ ہو رہا ہے کہ میرے پاس اسے دینے کے لیے کیوں کچھ نہیں ہے۔

ایک سوال

۲۔ حضرت فرماتے ہیں: اعطیت مفاہخ خزائن الارض جب آپ زمین کے تمام خزانوں کے مالک تھے تو آپ یہ کیسے کہہ سکتے ہیں: لا اجد ما اعطیہ — میرے پاس کچھ نہیں جو اسے دوں؟

جواب: ۱۔ حضرت صلی اللہ علیہ وسلم کا صیغہ مکمل و طرح کا ہے۔

- ۱۔ کبھی تو اس سے آپ کی اپنی ذات مراد ہوتی ہے اور کبھی
 - ۲۔ آپ بشمول امت وہ بات کہتے ہیں مثلاً
- آپ نے فرمایا: اعطیت جوامع الکلمہ اس میں آپ کی ذات مراد ہے لیکن آپ نے جب فرمایا:-

احلت لحب الفنائم

میرے لیے غنیمتیں حلال ٹھہرائی گئیں۔

جعلت لحب الارض مسجداً وطهوراً۔

پوری زمین میرے لیے مسجد کے لائق کی گئی۔

تو اس میں پوری امت آپ کے ساتھ ہے۔ اسی طرح جب آپ نے فرمایا مجھے زمین کے خزانوں کی چابیاں دی گئیں تو اس سے مراد یہ تھی کہ آپ کی امت ان خزانوں کی مالک ہوگی اور دنیا کی شوکت انہی کے پاس ہوگی۔ امام نووی (۷۲۷ھ) فرماتے ہیں:-

معناه الاختیار بان امته تملك خزائن الارض وقد وقع ذلك بـ

ترجمہ: اس حدیث سے مراد یہ خبر ہے کہ آپ کی امت زمین کے خزانوں کی مالک بنے گی اور ایسا ہو کر رہا۔

بلکہ آنحضرت صلی اللہ علیہ وسلم نے خود بھی فرمایا:-

واعطانی الکوزین الاحمر والابيض وان امتی سیبلغ ما زوی لی منها۔

ترجمہ: اور اللہ تعالیٰ نے سونا اور چاندی دونوں خزانے مجھے دیئے اور بٹے تک میری امت زمین میں وہاں تک پہنچے گی جو جگہ میرے لیے لپیٹ دی گئی۔

سواپ کے اس صیفہ مشکلم میں اور لا اجد ما اعطیہ کے صیفہ مشکلم میں ایک اصولی فرق ہے لہذا ہر دو میں کوئی تعارض نہیں۔
 آپ کے اس پیرایہ بیان کی نظیر قرآن پاک میں بھی ہے جنگ تبوک میں آپ کے چند صحابہؓ اس لیے شریک نہ ہو سکے کہ آپ کے پاس انہیں دینے کے لیے سواری نہ تھی۔ آپ نے انہیں کہا

لا اجد ما احملکم علیہ۔ (پٹ التوبہ ۹۲ ع ۳۴)

ترجمہ۔ میرے پاس سواری نہیں ہے جس پر میں تمہیں سوار کرا سکوں۔

⑧ حضرت ابو ہریرہؓ کہتے ہیں آنحضرتؐ نے ایک خطبہ میں مال غنیمت میں چوری کی بہت اہمیت بیان فرمائی اور فرمایا کہ قیامت کے دن ایسے مختلف لوگ طرح طرح کے چوری کیے اموال کندھوں پر اٹھائے حاضر ہوں گے اور میرے سامنے فریاد کریں گے کہ ہمیں سچا لیں میں کہوں گا:-

ترجمہ۔ میں تیرے لیے کسی چیز کا مالک نہیں میں نے جو خدا کی بات تھی تم تک پہنچا دی تھی۔

ان صحیح احادیث کا ماننے والا اور ان بیانات میں حضورؐ کو سچا جاننے والا کیا کبھی آپ کے مختار کل ہونے کا عقیدہ رکھ سکتا ہے؟

④ آپ نے ایک دفعہ اپنے چچا حضرت عباسؓ، اپنی بھوپھی حضرت صفیہؓ اور اپنی بیٹی حضرت فاطمہؓ کو مخاطب کر کے کہا:-

یاعباس ابن عبد المطلب لا اغنی عنک من اللہ شیئاً یا صفیہ عمة
رسول اللہ صلی اللہ علیہ وسلم لا اغنی عنک من اللہ شیئاً یا فاطمة
سلین ما شئت من مالی لا اغنی عنک من اللہ شیئاً بلہ

ترجمہ: اے عباس بن عبد المطلب! میں اللہ کے ہاں تیرا ذمہ دار نہ ہو
سکوں گا اے رسولِ برحق کی پھر بھی صفیہ! میں اللہ کے ہاں تیرا ذمہ دار
نہ ہو سکوں گا اے میری بیٹی فاطمہ! مجھ سے میرا مال جو تو چاہے مجھ
سے مانگ لے اللہ کے ہاں میں تیرا ذمہ دار نہ ہو سکوں گا۔

⑩ آنحضرت صلی اللہ علیہ وسلم کے ساتھ حضرت ابن عباسؓ سوار تھے آپ نے انہیں فرمایا:-
اعلم ان الامة لو اجتمعت ان ينفعوك بشيء لم ينفعوك الا بشيء
قد كتبه الله لك. بلہ

ترجمہ: جان لو اگر سب لوگ جمع ہو جائیں کہ تجھے کوئی نفع پہنچائیں نہیں
پہنچا سکتے مگر وہی جو اللہ تعالیٰ نے تیرے لیے لکھ دیا ہو۔
امام ملا علی قاری (م ۱۰۱۷ھ) فرماتے ہیں کہ:-

یہاں لوگوں میں انبیاء اور یار سب داخل ہیں وہ تمہیں کوئی نفع نہیں
پہنچا سکتے مگر وہی جو اللہ نے تمہارے نام لکھ دیا ہو۔

ایک بریلوی عذر اور اس کا جواب

ایک بریلوی مولوی صاحب نے کہا: عیسائیوں کے سامنے ہمارا یہ کہنا کہ حضورؐ

مختار کل نہ تھے مناسب نہیں ہے۔ وہ حضرت عیسیٰ کو خداوند یسوع مسیح اور تمام قدرتوں کا مالک کہیں اور ہم کہیں ہمارے حضرت کو تکوین میں کچھ بھی خدائی اختیارات نہ تھے تو کیا اس میں حضور کی بے ادبی نہیں؟

اس جواب:

جہاں ہم حضور کے بارے میں یہ عقیدہ رکھتے ہیں کہ آپ مختار کل نہ تھے حضرت عیسیٰ علیہ السلام کے بارے میں بھی ہمارا یہی اعتقاد ہے کہ آپ بھی مختار کل نہ تھے۔ آپ اللہ تعالیٰ کے عاجز بندے تھے اور یہی آپ کا بلند مقام عبدیت تھا۔ اللہ رب العزت کے حضور آپ کی ایک صلا ملاحظہ فرمائیں:-

اللہم اصبحت لا املك لنفسی ما ارجو ولا استطيع عنها دفع ما
اكره واصبح الخیر بید غیرک واصبحت مرتهناً بما
کسبت فلا فقیر افتقر منی فلا تجعل مصیبتی فی دینی ولا
تجعل الدنیا اکبر منی ولا تسلط علی من لا یرحمنی بلہ

ترجمہ: اے اللہ! میں اس طرح پر ہوں کہ اپنے لیے جو چاہوں اس کی
مقدرت نہیں رکھتا اور نہ اپنے آپ سے اس حضرت کو دور کر سکتا
ہوں جسے نہ چاہوں اور بھلائی میرے غیر کے ہاتھ میں چلی آئی اور میں
اپنے کاموں میں گرفتار رہا۔ مجھ سے زیادہ تیرا کوئی محتاج نہیں میری
کوئی مصیبت میرے دین میں نہ آئے اور نہ دنیا کو میری سب سے
بڑی فکر بنانا اور مجھ پر انہیں غلبہ دینا جو مجھ پر رحم نہ کھائیں۔

حضرت عیسیٰ کی یہ فریاد ان کی شان میں کسی کمی کی منظر نہیں بلکہ یہ ان کے کمال عبودیت کا ایک دلآویز نقشہ ہے۔

عقیدہ مختارِ کل کی بریلوی وسعت

الحمد لله وسلام على عباده الذين اصطفى اما بعد :

بریلویوں کے دس عقیدہ مختارِ کل کی وسعت کہاں تک ہے۔ ان کے ہاں یہ تکوینی امور اور شرعی امور دونوں کو شامل ہے۔ تکوینی امور میں یہ یہاں تک آگئے گئے ہیں کہ حضورؐ کو کن جہن کے سارے اختیارات کا مالک سمجھتے ہیں۔ یہ عقیدہ رکھتے ہیں کہ تقدیر کے سارے فیصلے حضورؐ ہی کرتے ہیں چاروں سمتوں میں ان کا عقیدہ مختارِ کل وسیع ہوتا چلا جاتا ہے۔ بے اولاد کو اولاد دینا — بے روزگار کو روزگار دینا — محتاج کو رزق دینا — بیمار کو شفا دینا — نرینہ اولاد کے طالب کو لڑکا دینا — کسی کو لمبی اور کسی کو چھوٹی عمر دینا — زمین کا سکون اور زلزلہ — آفتاب و مہتاب کا طلوع و غروب — بادش برسانا اور کھیتوں کو آگانا ان سب کاموں پر حضورؐ مختارِ کل اور اللہ کی قدرتوں کے مظہر ہیں۔

شرعی امور بھی سب آپ کے اختیار میں ہیں ہم پہلے ذکر کر آئے ہیں کہ ان کے عقیدے میں آپ جسے چاہیں نمازیں معاف کر دیں اور جسے چاہیں روزے معاف کر دیں۔ خدا تعالیٰ کوئی حکم دیں اس میں آپ جس کو چاہیں مستثنیٰ کر دیں۔ المختصر حرام و حلال پر بس آپ کا قبضہ ہے جسے چاہیں اور جس کے لیے چاہیں کسی چیز کو حرام کر دیں اور جسے چاہیں اور جس کے لیے چاہیں اسے حلال کر دیں۔ (استغفر اللہ)

یہاں تک کہ اپنے سارے اختیارات تکوینی امور سے متعلق ہوں یا شرعی امور سے متعلق جس کو دینا چاہیں دے دیں اور جہاں چاہیں احد و احمد کے فاصلے ختم کر کے ختم کی تاریخ رکھ دیں۔

بانی مذہب مولانا احمد رضا خاں حضور اکرم صلی اللہ علیہ وسلم کو مختارِ کل قرار دیتے

ہوئے کہتے ہیں :-

حضور ہر قسم کی حاجت روائی کر سکتے ہیں۔ دنیا اور آخرت کی مرادیں
حضور کے اختیار میں ہیں بلکہ

پھر حضرت شیخ عبدالقادر جیلانی کو مختار کل قرار دیتے ہوئے کہتے ہیں :-
سے احمد سے احمد اور احمد سے سچے کو
کن اور سب کن یکن حاصل ہے یا غوثؒ

مولانا محمد عمر چمر دی احمد اور احمد کا فاصلہ اس طرح ختم کرتے ہیں :-
جناب رسول اللہ صلی اللہ علیہ وسلم کا ہاتھ خدا کا ہاتھ ہے کیونکہ حضرات
صحابہ کرامؓ نے تو آنحضرت صلی اللہ علیہ وسلم کے دست مبارک پر حجت
کی بھٹی تو احمد اور احمد میں کیا فرق رہا۔

رسولوں کا وجود اللہ تعالیٰ کے سوا کوئی اور ہے۔ اس عقیدے کو بریلوی کفر سمجھتے
ہیں۔ آپ بھی ملاحظہ فرمائیں :-

رسولوں کو غیر اللہ کہنے والوں کے واسطے فتنے کفر اس طرح ارشاد
فرمایا۔ کیونکہ کافر اللہ اور اس کے رسولوں کے درمیان ایک
غیریت کا قائل ہے۔

ان تفصیلات سے پتہ چلتا ہے کہ بریلویوں اور اہل سنت و الجماعت میں اس مسئلے
میں اختلاف کی خلیج وسیع ہو چکی ہے۔ سو اس پر کتاب و سنت کی روشنی میں مستقل طور پر بحث
کرنے کی ضرورت ہے۔ اب ہم اس موضوع پر بریلویوں کے دلائل کا ایک مختصر جائزہ لیتے
ہیں اور ساتھ ساتھ ان کی صحیح تفہیم بھی کراتے ہیں اس سے اہل السنۃ و الجماعۃ کی اپنی بات
کو سمجھنے میں بہت مدد ملے گی۔

تشریحی امور اور تکوینی امور

تشریحی امور کا تعلق قانون اور عمل سے ہے شرائع مختلف پیغمبروں کے وقت مختلف رہی ہیں احکام کی یہ تبدیلی تو سمجھ میں آتی ہے لیکن کن کہہ کر جہاں بنا نامرف اللہ کی شان تکوین ہے۔

تکوینی امور میں حضورؐ کو مختار کل قرار دینے کے بریلوی دلائل

① وما آتاکم الرسول فخذوه وما نہاکم عنہ فاتہموا۔ (پہلا کلمہ شریعہ)
ترجمہ، اور جو چیز تمہیں رسول پاک دیں وہ لے لو اور جس چیز سے منع کریں اس سے شکر جاؤ۔

بریلوی استدلال

رسول ہی دینے والے ہیں اور وہی روکنے والے ہیں تمہیں جو کچھ مل رہا ہے حضورؐ سے ہی مل رہا ہے وہ دنیوی دولت ہو یا دینی۔ تمہارا رزق زندگی اور تندرستی اور اولاد سب آپ کے ہاتھ میں ہے جو دیں لے لو۔
اجواب :

یہاں آتاکم میں دنیا بمقابلہ نہاکم (منع کرنا) ہے نہی کا تعلق امور شرعیہ سے ہوتا ہے سو یہاں آتاکم بمعنی امور تک (جس چیز کا تمہیں امر کر دیا) ہے سو اس کا تکوینی امور سے کوئی تعلق نہیں ہے۔

۲۔ حضرت نے خود اس مضمون کو ان لفظوں میں بیان فرمایا ہے۔

ماہمیتکم عنہ فاحذروہ وما امرتکم بہ فافعلوا ما استطعتم۔

ترجمہ جس چیز سے میں نے تمہیں روکا ہے اس سے سچا اور جس چیز کا میں نے
تمہیں امر کیا ہے اس پر اپنی استطاعت تک عمل کرو۔
ایک اور موقع پر فرمایا :-

فاذا امرتكم بشيء فخذوه منه ما استطعتم واذا نهيتكم عن
شيء فانهتوا۔

ترجمہ۔ سو جب میں تمہیں کسی چیز کا حکم دوں تو اسے اپنے ذمہ لو
اور جب میں تمہیں کسی چیز سے روکوں تو تم ترک جاؤ۔

② ما كان لمؤمن ولا مؤمنة اذا قضى الله ورسوله امرا ان يكون

لهم الخيرة من امرهم۔ (پہلا حزب ۲۷ ع ۲)

ترجمہ کہی مومن مرد اور کسی مومن عورت کو یہ حق نہیں پہنچتا کہ جب اللہ اور
اس کے رسول کوئی فیصلہ کریں تو انہیں اپنی طرف سے اس سے بچنے
کا کوئی اختیار ہے۔

بریلوی استدلال

قضاء و قدر کے فیصلے اللہ اور رسول دونوں کرتے ہیں۔

الجواب :

رسول خدا کے فیصلے کو بیان کرنے والے ہیں خود فیصلہ کرنے والے نہیں

ان قضاء رسول الله هو قضاءه لان قضاء الرسول بامر الله ووحیه

وما ينطق عن الهوى ان هو الا وحی یوحی۔

ترجمہ۔ رسول اللہ صلی اللہ علیہ وسلم کا فیصلہ وہی ہے جو اللہ تعالیٰ کا فیصلہ ہو۔ کیونکہ رسول کا فیصلہ اللہ کے امر اور اس کی وحی کے بغیر نہیں ہوتا اور آپ کبھی خواہش نفس سے نہیں بولتے یہ وحی خداوندی ہے جو آپ کی طرف آرہی ہے۔

(۳) **دَلُوا أَنَّهُمْ رَضُوا مَا آتَاهُمُ اللَّهُ وَرَسُولُهُ وَقَالُوا حَسْبُنَا اللَّهُ سَيُوفِيْنَا اللَّهُ مِنْ فَضْلِهِ وَرَسُولُهُ۔** (پہلا التوبہ ۵۹ ع ۷)

ترجمہ۔ اور کیا اچھا ہوتا اگر وہ راضی ہو جائے اس پر جو دیا ان کو اللہ اور اس کے رسول نے اور کہہ دے کافی ہے ہم کو اللہ وہ ہمیں اپنے فضل سے دے گا اور اس کا رسول ہم کو تو اللہ ہی چاہیے

بریلوی استدلال

دینے والے اللہ اور اس کے رسول دونوں ہیں اور آئندہ بھی جو ملے گا وہ بھی اللہ اور اس کا رسول ہی دیں گے

اجواب ۱

یہاں صدقات اور غنیمت کے اموال کی تقسیم مراد ہے ظاہر ہے کہ اس میں اللہ کے رسول جو فیصلہ فرمائیں وہ الہی فیصلے کے مطابق ہی تو ہوگا۔ مومن کا کام اس پر راضی ہونا ہے۔ اس آیت میں رزق کی تکوینی تقسیم ہرگز مراد نہیں ہے۔

(۴) **وَمَا نَقْمُوا لِإِنِ اعْتَنَاهُمُ اللَّهُ وَرَسُولُهُ مِنْ فَضْلِهِ۔** (پہلا التوبہ ۴۲ ع ۷)

ترجمہ۔ اور یہ سب کچھ اس کا بلکہ تھا کہ دولت مندر دیا ان کو اللہ نے اور اس کے رسول نے اپنے فضل سے سو اگر تو بہ کر لیں تو بھلا ہے ان کے حق میں۔

۱۔ دیکھئے نور ہدایت ص ۷۱

بریلوی استدلال

اس آیت سے پتہ چلتا ہے کہ اللہ کے رسول بھی محتاج کو غنی کر سکتے ہیں۔

الجواب :

۲۔ حضرت ان کے غنی ہونے میں بے شک ایک ذریعہ اور سبب ہوئے لیکن انہیں (ان محتاجوں کو) غنی کرنے والا حقیقت میں صرف اللہ رب العزت ہے۔ آپ ان کے اس غنا کا ذریعہ اور سبب ہوئے۔ ۲۔ حضرت صلی اللہ علیہ وسلم نے خود ایک حدیث میں اس کی وضاحت فرمادی۔ آپ نے فرمایا :-

يا معشر الانصار! لو اجدكم ضللاً فهداكم الله بي وكنتم متفرقين

فاللهم الله فب وعالة فاعناكم الله بي۔ (صحیح بخاری جلد ۱ صفحہ ۲۲)

ترجمہ اے گروہ انصار! کیا میں نے تمہیں راہ گم کیسے نہ پایا پھر اللہ نے تمہیں میرے ذریعہ ہدایت دی اور تم علیحدہ علیحدہ گم رہے ہو تھے اللہ تعالیٰ نے تمہیں میرے ذریعہ جوڑ دیا اور تم سب محتاج رہ گئے تھے اللہ نے تمہیں میرے سبب سے غنی کر دیا۔

⑤ واللہ ورسولہ احق ان یرضوہ ان کافوا مؤمنین۔ (پہلا سورہ ۸ ع ۸)

ترجمہ۔ اور اللہ اور اس کا رسول زیادہ حق رکھتے ہیں کہ یہ لوگ انہیں راضی کریں اگر وہ واقعی مومن ہیں۔

بریلوی استدلال

احق ان یرضوہ میں مفرق کی ضمیر اللہ اور اس کے رسول کی طرف راجع ہے معلوم ہوا۔ دونوں ایک ہی ہیں۔ سو اگر حضور کو مختار کل نہ مانا جائے تو لازم آئے گا کہ اللہ بھی مختار کل نہیں کیونکہ حقیقتہً تو وہ دونوں ایک ہیں۔ ان میں فرق دیوبندی کہتے ہیں۔

اجواب :

اس آیت میں موضوع رضائے الہی ہے چونکہ اللہ اور اس کے رسول کی رضا ایک ہے۔ قرآن کریم میں ہے۔ **قل ان كنتم تحبون الله فاتبعوني يحببكم الله (پاکلہ ۱۱)** اس لیے حضور کی اطاعت میں اللہ کی رضا حاصل کرنے کی نیت بھی ساتھ کر لی جائے تو اس میں کوئی حرج نہیں۔ حافظ ابوبکر جصاص رازی لکھتے ہیں :-

لان رضا الله ينتظم رضا الرسول اذ كل ما رضى الله فقد رضىه الرسول فترك ضمير الرسول لدلالة الحال عليه وقيل ان اسم الله تعالى لا يجمع مع اسم غيره في النكائية تعظيماً بافراد الذكر بله ترجمہ کیونکہ اللہ کی رضا رسول کی رضا کو شامل ہے کیونکہ ہر وہ چیز جس سے اللہ راضی ہو اس سے رسول بھی بے شک راضی ہو گا۔ سو رسول کے لیے علیحدہ ضمیر نہ لانا اس وجہ سے ہے کہ صورت حال اسے واضح کر رہی ہے اور یہ بات بھی کہی گئی ہے کہ اللہ کا نام کسی دوسرے نام کے ساتھ کنایہ میں جمع نہیں ہو پاتا تا تعظیماً صرف اسی کا نام ذکر کیا جائے۔

حضور کو مختار کل قرار دینے کے حدیثی دلائل

① آنحضرتؐ نے فرمایا۔ **انما انا سعة والله يعطي**۔ (مشکوٰۃ ص ۲۲)

بریلوی استدلال

پس جو کچھ کسی کو اللہ تعالیٰ دیتا ہے وہ رسول کریم کی تقسیم سے ہی ملتا ہے۔ یہاں لعلی کا مفعول مذکور نہیں جس سے معلوم ہوا کہ آپ ہر

چیز کے دینے والے ہیں جس چیز کا دینے والا خدا ہے اس کی تقسیم کرنے والے رسول کریم ہیں بلکہ

اجواب :

محدثین نے اس حدیث کو کتاب العلم میں بیان کیا یا باب الغنائم میں کسی محدث نے اس کو عام نہیں رکھا کہ جو چیز بھی اللہ عطا کرے اس کے تقسیم کرنے والے آپ صلی اللہ علیہ وسلم ہی ہیں۔ اس حدیث کا پہلا جملہ صحیح بخاری اور صحیح مسلم کی روایت کے مطابق اس طرح ہے :-

من یرح الله به خیل یفقه فی الدین وانما انا قاسم والله یعطی۔ ترجمہ۔ اللہ تعالیٰ جس شخص سے خیر کا ارادہ فرماتے ہیں اسے دین کی فقہ عطا فرماتے ہیں اور میں تو بانٹنے والا ہوں دینے والی تو اُسی کی ذات ہے۔

گو یہاں لفظی کا مفعول مذکور نہیں مگر قرینہ بتا رہا ہے کہ یہاں علم کی تقسیم مراد ہے غنائم کی تقسیم حضور فرماتے تھے تو اس میں بھی اس عقیدہ کی توثیق فرماتے کہ دینے والا اللہ رب العزت ہے کسی شارح حدیث نے اس حدیث سے پوری زمین کے خزانے مراد نہیں لیے اور نہ اس سے مختار کل کا عقیدہ اخذ کیا ہے۔ رزق کی تقسیم اللہ تعالیٰ نے کی ہے۔ اب کون کہہ سکتا ہے کہ انما انا قاسم میں رزق کی تقسیم اور اولاد کی عطا بھی مراد ہے۔ قرآن کریم میں ہے :-

نحن قمنا بینہم معیشہم فی الحیوة الدنیا۔ (پک الزخرف ۴۲)

ترجمہ۔ ہم نے تقسیم کیا ہے ان میں ان کا رزق دنیا میں۔

حضرت عبداللہ بن مسعودؓ کہتے ہیں ۱؎ حضرت صلی اللہ علیہ وسلم نے فرمایا :-
 اِنَّ اللّٰهَ قَسَمٌ بَيْنَكُمْ اَخْلَاقَكُمْ كَمَا قَسَمَ بَيْنَكُمْ اَرْزَاقَكُمْ وَاِنَّ اللّٰهَ يُعْطِي
 الدِّينَ اَمِنْ يَحِبُّ وَمَنْ لَا يَحِبُّ وَلَا يُعْطِي الْاِيْمَانَ الْاَمِنْ يَحِبُّ ۝
 ترجمہ بے شک اللہ نے تم میں تمہارے اخلاق بانٹنے جس طرح اس نے تمہارے رزاق
 بانٹے اللہ دنیا سے بھی دیتا ہے جسے وہ پسند کرے اور اسے بھی جسے وہ
 ناپسند کرے اور ایمان وہ دے ہی دیتا ہے دیتا ہے جسے وہ پسند کرے
 قرآن کریم کی قطعی آیات کے خلاف کسی خبر واحد میں وسعت پیدا کرنا بالخصوص جب
 کہ اس کے خلاف صریح حدیث بھی موجود ہو ہرگز جائز نہیں۔ مولانا محمد شریف کوٹلوی صاحب
 کا امر کہ دین کا معقول مذکور نہیں اس لیے ہر چیز تقسیم کرنے والے آپ ہی ہیں۔ اس
 آیت اور اس حدیث کے صریح خلاف ہے۔ مولانا احمد رضا خاں لکھتے ہیں :-
 عموماً آیات قطعہ قرآنیہ کی مخالفت میں اخبار احاد سے استناد محض
 ہرزہ بانی ہے ۝
 نواب قطب الدین خاں حدیث انما انا قاسم و اللہ دعیٰ کا مطلب یوں بیان
 کرتے ہیں :-

یعنی میں حدیث وغیرہ بیان کر دیتا ہوں (یہ علم کی تقسیم ہے) سمجھو اور
 فکر اور عمل اس پر جتنا باری تعالیٰ چاہتا ہے عطا فرماتا ہے ۝
 (۲) حضرت عتبہ بن عامرؓ کہتے ہیں ۲؎ حضرت صلی اللہ علیہ وسلم نے فرمایا :-
 اعطيت مفاتيح خزائن الارض او مفاتيح الارض ۝
 ترجمہ مجھے زمین کے خزانوں کی یا زمین کی چابیاں دی گئیں۔
 ۲؎ حضرت صلی اللہ علیہ وسلم نے یہ بات استعارۃً بیان فرمائی (یہ معنی کہ یہ بات میری

امت پر پوری ہوگی، یا آپ یہ کہنا چاہتے ہیں کہ مجھے یہ چابیاں دی گئیں؟
 یہ دوسری صورت ہو تو یہ حدیث قرآن کریم کی اس آیت کے مترجح خلاف ہے
 قل لا اقول لکم عندی خزائن اللہ۔ (پک الانعام ۵۰ ع ۵)
 ترجمہ: آپ کہہ دیں میں اس بات کا مدعی نہیں کہ خزانے میرے
 پاس ہیں۔

سو حدیث مذکورہ بالا حضور کے حق میں بتا دینا آیت ہے اور اس سے مراد
 اللہ کا یہ وعدہ ہے کہ حضور کی امت کے ہاتھوں پر یہ فتح بلاد واقع ہوگی علامہ عزیزی شرح
 جامع صغیر میں لکھتے ہیں:-

استعارة لوعده الله بفتح البلاد۔

فتح بلاد کو بطور استعارہ چابیاں دینے سے تعبیر کیا گیا ہے۔

معناه الاخبار بان امته تملك خزائن الارض۔

ترجمہ اس کا مطلب اس بات کی خبر دینا ہے کہ آپ کی امت آئندہ دنیا کے
 خزانوں کی مالک ہوگی۔

③ آنحضرتؐ نے دعا کی اور سورج غروب کے بعد چھپے لوٹ آیا اور حضرت علیؓ نے
 عصر کی نماز وقت ادا کر لی، اس حدیث کو امام طحاوی نے مشکل الآثار جلد ۱ ص ۱ پر روایت
 کیا ہے اور جب مجتہد کسی حدیث کو روایت کرے اور اس سے احتجاج کرے تو یہ
 اس کی طرف سے اس حدیث کی تصحیح ہوتی ہے۔
 الجواب ۱

① آنحضرت صلی اللہ علیہ وسلم کی دعا کے الفاظ یہ ہیں:-

انه في طاعتك وطاعة رسولك فارد عليه الشمس

ترجمہ: اے اللہ! علیؑ بہ شک تیری اور تیرے رسولؐ کی اطاعت میں
لگا رہا ہے تو اس پر سورج کو ٹوٹا دے۔

اس دعا پر اگر سورج ٹوٹا تو اسے کس نے ٹوٹایا ہے؟ الشرب العزت نے
تو اس سے حضورؐ کے مختار کل ہونے کا مسئلہ کیسے طے ہو گیا۔ افسوس! بریلوی علماء
اسے اس طرح بیان کرتے ہیں کہ آنحضرتؐ نے اپنی قدرت سے سورج کو ٹوٹایا اور یہ
بقی ہو سکتا ہے کہ آپؐ مختار کل ہوں۔ حدیث مذکورہ بالا کے الفاظ صریح طور پر بریلویوں
کے اس عقیدے کی تردید کر رہے ہیں۔

(۲) حدیث صحیح بھی ہو تو اس میں اثبات عقیدہ کی قوت نہیں ہوتی اور یہ حدیث کو کسی
سند سے صحیح ثابت نہیں ہوتی۔ حافظ ابن تیمیہؒ لکھتے ہیں:-

وحدیث رد الشمس له قد ذکرہ طائفة كالتطاعی والقاضی عیاض
وغیرہما وعدوا ذلك من معجزات النبی صلی اللہ علیہ وسلم لكن
المحققون من اهل العلم والمعرفة بالحديث یعلمون ان هذا الحديث
كذب موضوع كما ذكرہ ابن الجوزی فی الموضوعات۔ بلہ
ترجمہ: اور یہ محدث کہ سورج آپؐ کے لیے واپس لایا گیا اسے علماء کے ایک گروہ نے جیسے
نامطامی احقاقی عیاض اور کئی اور نے ذکر کیا ہے ان سب کے حضورؐ کے معجزات میں ذکر
کیا ہے لیکن علم حدیث صرف حدیث لکھنے والے محققین جانتے ہیں کہ یہ حدیث موضوع ہے
بن جزمی نے اسے موضوعات میں ذکر کیا ہے۔

سورج کا یہ واپس لوٹنا معجزات میں سے ہے یہ فعل خداوندی ٹھہرتا ہے نہ کہ حضورؐ کا عمل ہو اگر
یہ روایت کسی درجہ میں لائق قبول بھی ہو تو اس میں عقیدہ مختار کل کی کوئی راہ نہیں نکلتی۔

(۴) حضور اکرم صلی اللہ علیہ وسلم کے چچا ابو طالب بیمار ہوئے آپؐ نے انہیں صحت دی

اس پر ابوطالب نے حضور اکرم صلی اللہ علیہ وسلم سے کہا :-
 ان ربك لبطيعلك (آپ کا رب آپ کی بات مانتا ہے)
 اس روایت سے بھی مولانا محمد شریف کوٹلوی نے حضور اکرم صلی اللہ علیہ وسلم
 کے مختار کل ہونے پر استدلال کیا ہے ؟
 الجواب :-

اگر آنحضرت صلی اللہ علیہ وسلم نے ہی ابوطالب کو صحت دی تھی تو اس سے یہ
 بات کیسے نکل آتی کہ بے شک آپ کا رب بھی آپ کی اطاعت کرتا ہے ؟ معلوم ہوتا
 ہے حضور نے یہ کام اللہ ہی سے کہا تھا کہ وہ ابوطالب کو صحت دے۔ اور اگر
 صحت دینے والا اللہ ہی ٹھہرا تو حضور صحت دینے والے کیسے ٹھہرے اور آپ کا مختار کل
 ہونا کیسے ثابت ہو گیا۔

ثانیاً اس حدیث کی سند میں ایک راوی ہشیم بن حجاز ہے۔ محدثین اس سے
 روایت نہیں لیتے یہ ان کے ہاں متروک ہے۔ حاکم ابن حجر نے اس پر تفصیل سے
 بحث کی ہے۔ اس کی روایت درست نہیں ہے۔
 ثالثاً اخبار احاد صحیح بھی ہوں تو ان سے عقیدے ثابت نہیں ہوتے عقائد
 کے لیے دلائل قطعیہ کی ضرورت ہوتی ہے روایات ظنیہ اس کے لیے کافی نہیں۔

⑤

جو شخص مجھے عنایت دے کہ وہ اپنی زبان اور شرمگاہ کو قابو میں رکھے گا میں
 اسے جنت کی عنایت دیتا ہوں۔
 الجواب :-

ضامن اور حاکم میں فرق ہے۔ یہاں عدالتوں میں ضامن اس بات کا ذمہ دار ہوتا ہے کہ ملزم کو عدالت میں پیش کرنے کی ذمہ داری لے اور اس کی ضمانت دے فیصلہ آگے حاکم کے ہاتھ میں ہوتا ہے نماز کا امام بھی ضامن ہوتا ہے۔ حدیث مذکورہ میں جس ضمانت کا بیان ہے وہ آنحضرت صلی اللہ علیہ وسلم نے اپنی ذمہ داری پر لی یا اللہ کے وعدے پر کہ جو اپنے اعمال کو اس درجہ نیک بنائے گا۔ اللہ تعالیٰ اسے جنت عطا فرمائیں گے۔ حضور نے اللہ تعالیٰ کے اس وعدے پر یہ ضمانت دی کہ جو شخص اپنی زبان اور شرمگاہ پر قابو رکھے وہ اللہ تعالیٰ کے ہاں جنت پالے گا۔

ضامن ہونے سے اگر مالک ہونا مراد ہو تو حضرت عبداللہ بن مسعودؓ نے جب کچھ لوگوں کو ایک مقرر گنتی سے اجتماعی طور پر وظائف پڑھتے پایا اور فرمایا اسے چھوڑ دو اور اپنے گناہوں کو گن گن کر یاد کرو۔ میں ضمانت دیتا ہوں کہ تمہاری نیکیاں ہرگز ضائع نہ ہوں گی تم ان کا صلہ پا کر رہو گے اور جنت جا کر رہو گے۔ تو کیا حضرت عبداللہ بن مسعودؓ کے ضامن ہونے سے ان کا مختار کل ہونا ثابت ہو جائے گا۔

اپنے فرمایا۔

فعدوا من سبأ نکھ فانا ضامن ان لا یضیع من حسناتکم شیء بلہ
تم اپنے گناہ شمار کرو میں ضمانت دیتا ہوں کہ تمہاری نیکیوں سے
کچھ ضائع نہ ہونے پائے گا۔

بریلوی ان پانچ احادیث سے تکیہ بنی امور میں حضورؐ کو مختار کل ثابت کرتے ہیں اور وہ نہیں جانتے کہ اگر احادیث صحیح بھی ہوں اور ان کی دلالت بھی اپنے مدعا پر واضح ہو تو بھی ان سے عقائد ثابت نہیں ہوتے۔ عقائد لیے دلائل قطعیہ کی ضرورت ہوتی ہے۔

اب آپ نے چند ان دلائل پر بھی نظر کریں جن سے بریلوی حضور کو تشرعی امور میں مختارِ کل ثابت کرتے ہیں اور پھر یہ بات حضور تک ہی نہیں رہتی۔ بڑے بڑے مشائخ کرام اور پیرانِ عظام بھی اپنے مریدوں سے بہت سے تشرعی بودجہ خود اٹھا لیتے ہیں۔

حضور کو تشرعی امور میں مختارِ کل قرار دینے کے بریلوی دلائل

دینی چیزوں میں تحلیل و تحریم حضور صلی اللہ علیہ وسلم کے قبضے میں ہے۔
 یحٰیٰ لہم الطیبات و میتزم علیہم الخبائث۔ (پہ الاعراف ۱۵۷)
 ترجمہ۔ یہ نبی حلال کرتا ہے ان کے لیے پاک چیزیں اور حرام ٹھہراتا ہے
 ان پر ناپاک چیزوں کو اور اتارتا ہے ان پر سے ان کے بودجہ۔

بریلوی استدلال

جب تحریم و تحلیل حضور کے ہاتھ میں ہے تو آپ جملہ تشرعی احکام میں مختارِ کل ٹھہرے جس کو چاہیں لازم ٹھہرائیں اور جو چاہیں جس سے چاہیں معاف کر دیں۔
 الجواب :

اسلام میں یہ اصول طے ہے کہ شارعِ حقیقی صرف اللہ تعالیٰ ہیں۔ پیغمبر جس چیز کو جائز بتلائیں اسے بھی وہ خدا کی طرف سے ہی ناجائز بتلاتے ہیں۔ ما یمنطق عن الہوئی ان ہوا لا دحیٰ یوحیٰ۔

بنی اسرائیل پر جو چیزیں حرام ہوئیں وہ تحریم الہی سے حرام ہوئیں۔
 حرمنا علیہم۔ (پہ النساء ۱۶۰) میں تحریم کی نسبت خدا کی طرف سے ہے
 اگر کوئی اپنی طرف سے کسی چیز حلال یا حرام ٹھہرائے تو یہ افتراء علی اللہ ہے۔ یہ افتراء علی اللہ بھی ہو سکتا ہے کہ تحلیل و تحریم صرف اسی کے قبضے میں ہو۔ ورنہ ہماری طرف سے

کسی چیز کو حلال یا حرام ٹھہرانا جس طرح افتراء علی اللہ ہوگا افتراء علی الرسول بھی ہوگا لیکن قرآن کریم نے اسے صرف افتراء علی اللہ کہا ہے۔ اس سے واضح ہوتا ہے کہ تحلیل و تحریم صرف اس کے اختیار میں ہے اور اس کے سوا کوئی مختار کل نہیں ہے کہ جو چاہے کرے۔ قرآن کریم میں ہے۔

وَلَا تَقُولُوا لِمَا نَصَبَ السَّنَتُكَمُ الْكَذِبَ هَذَا حَلَالٌ وَهَذَا حَرَامٌ
لِنَفْتَرُوا عَلَى اللَّهِ الْكَذِبَ إِنَّ الَّذِينَ يَفْتَرُونَ عَلَى اللَّهِ الْكَذِبَ
لَا يَفْلَحُونَ۔ (پکٹ الغل ۱۳۳)

ترجمہ۔ اور جن چیزوں کے بارے میں تم کہتے ہو کہ یہ حلال ہے اور یہ حرام ہے اس کا حاصل یہ ہے کہ تم اللہ تعالیٰ پر بھڑکی ٹہمت لگا رہے ہو جو لوگ اللہ پر جھوٹ باندھتے ہیں فلاح نہ پائیں گے۔ اگر عجل لہم الطیبات اور یمرو علیہم الخباثت میں تحریم و تحلیل کی حقیقی نسبت مراد ہوتی تو اللہ تعالیٰ ایک دوسرے موقع پر کیوں فرماتے۔

يَا أَيُّهَا النَّبِيُّ لِمَ تُحَرِّمُ مَا أَحَلَّ اللَّهُ لَكَ۔ (پکٹ التحریم)

ترجمہ۔ اے نبی! آپ (اپنے اوپر) اس چیز کو حرام کیوں ٹھہراتے ہیں جو اللہ نے آپ کے لیے حلال کی ہے۔ اور پھر حضور یہ کیوں کہتے۔

وَأَنِّي لَسْتُ أَحَرِّمُ حَلَالًا وَلَا أَحِلُّ حَرَامًا۔

ترجمہ۔ اور میں کسی حلال چیز کو حرام نہیں کرتا اور نہ کسی حرام چیز کو حلال کر سکتا ہوں۔

آپ لہسن کی بو کو ناپسند کرتے تھے اس لیے نہ کھاتے تھے۔ کوئی یہ گمان نہ

کرے کہ آپ نے اسے حرام ٹھہرایا ہے۔ آپ نے فرمایا :-
 ایما الناس انہ لیس لی تحریم ما احل اللہ لی ولکنہا شجرة اکوہ
 ریحھا۔^۱

ترجمہ: اے لوگو! اللہ تعالیٰ نے جو چیز میرے لیے حلال کی مجھے اس کے
 حرام ٹھہرانے کا کوئی حق نہیں لیکن یہ ایک ایسا پودا ہے کہ اس کی
 بو مجھے بہت ناپسند ہے۔

حرم شریف کو حرم ٹھہرانے والا اللہ ہے

اس میں کوئی شک نہیں کہ اللہ تعالیٰ نے مکہ کو حرم ٹھہرایا ہے۔ حضور اکرم صلی اللہ
 علیہ وسلم خود فرماتے ہیں :-

ان مکة حرمها الله۔^۲

ترجمہ: بے شک کہ اللہ تعالیٰ نے حرم ٹھہرایا ہے۔

اور یہ بھی صحیح حدیث میں وارد ہے :-

ان ابراہیم حرم مکہ و دعا لہا و اف حرم المدینة کما
 حرم ابراہیم مکة۔^۳

ترجمہ: بے شک ابراہیم نے مکہ کو حرم ٹھہرایا اور اس کے رہنے والوں
 کے لیے دعا کی اور میں نے مدینہ منورہ کو حرم ٹھہرایا جیسے ابراہیم نے
 مکہ کو حرم ٹھہرایا تھا۔

ان روایات میں تطبیق اس طرح ہے کہ اسے حرم ٹھہرانے والی اللہ کی ذات
 ہے لیکن اس کی تحریم کا بیان حضرت ابراہیم کی زبان سے ہوا۔ مدینہ کو حرم آپ نے بتایا

^۱ صحیح مسلم جلد ۱ ص ۲۹۱ سنن ابی عوانہ جلد ۱ ص ۲۱۲ صحیح بخاری جلد ۱ ص ۲۲۲ مسلم جلد ۱ ص ۲۲۲ سے مسلم جلد ۲ ص ۲۸۶

اس کا حاصل یہ ہے :-

ان الله حرمها على لسانى . اهل تحريم الله کی طرف سے ہے۔
میری زبان سے اس کی حرمت کا بیان ہوا ہے۔
علامہ عینی لکھتے ہیں :-

لان معنى قوله ان ابراهيم حرم مكة اعلن بتحريمها وعرف
الناس بانه حرام بتحريم الله اياها فلما لم يعرف تحريمها الا فى
زمانه على لسانه اصنف اليه .

ترجمہ جنور کے اس ارشاد کا مطلب کہ حضرت ابراہیم نے مکہ کو حرم ٹھہرایا یہ ہے کہ آپ نے
اس کے حرم ہونے کا اعلان کیا اور لوگوں کو بتلایا کہ یہ ارض حرم ہے بایں وجہ کہ اللہ نے
اس کی تحريم فرمائی جب اس کا حرم ہونا آپ کے فہم میں ہی کھلا تو اس اعتبار سے
اس کی تحريم کی نسبت آپ کی طرف (حضرت ابراہیم علیہ السلام کی طرف) کر
دی گئی۔

اسناد تحريم بابرہيم عليه السلام از جهت اس باشد کہ وے رسانيد واعلام
کہ حکم الہی ذیہ کہ حاکم بشرائع و احکام خدا تعالیٰ است و حکم وے قدیم
است انبیاء علیہم السلام رسانندہ اس احکام اند۔

ترجمہ اس تحريم کی حضرت ابراہیم علیہ السلام سے نسبت اس جہت سے
ہے کہ آپ نے یہ حکم خداوندی پہنچایا اور یہ لوگوں کو بتلایا کیونکہ شرائع
کا فیصلہ کرنے والا اور اس کے احکام دینے والا اللہ تعالیٰ ہے اسی کی
شان قدیم ہے اور انبیاء علیہم السلام تو صرف اس کے احکام پہنچانے
والے ہیں۔

وفی رواية احمد من حديث ابن عمر ان الله تعالى حرم على لسان ما بين
لابقى المدينة۔

ترجمہ۔ اور امام احمد کی روایت میں جو حضرت ابن عمرؓ سے مروی ہے یہ ہے
آپ نے فرمایا کہ اللہ تعالیٰ نے میری زبان سے اس خاص حدیث کو حرم قرار دیا ہے

نمازوں کی معافی کا اختیار

بریلوی کہتے ہیں آنحضرت صلی اللہ علیہ وسلم کو نمازوں کی معافی کا بھی اختیار تھا حضرت
فضیلہ بن عبید نے کہا میں دنیا کے کاموں میں زیادہ مصروف رہتا ہوں، شاید مجھ سے پہلے
نمازوں کی حفاظت نہ ہو سکے۔ آپ نے فرمایا دوسری پڑھ لیا کر۔۔۔ صبح اور عصر کی پابندی
رکھنا۔۔۔

مولانا محمد شریف کوٹلوی نے سنن ابی داؤد جلد اول سے یہ حدیث نقل کی ہے کہ
اس میں اس بات کی تصریح نہیں کہ آپ نے باقی تین نمازیں معاف کر دی تھیں۔
آپ نے دو نمازوں کو پوری حفاظت سے ادا کرنے کا حکم دیا اس میں آپ نے بطور مسلم
تربیت فرمائی کہ ان دو نمازوں کی وقت پر ادائیگی سے اسے باقی نمازوں کا ادا کرنا بھی
آسان ہو جائے گا۔

بطور رسول آپ کا حکم پانچ نمازوں کا ہی تھا، بطور معلم آپ نے دو نمازوں کو
وقت اور ادب سے ادا کرنے کی تربیت فرمائی، اللہ تعالیٰ نے بھی تو صلوٰۃ وسطیٰ کی حفاظت
کا زیادہ تاکید سے حکم دیا ہے۔

حافظوا علی الصلوات والصلوة الوسطی (پ البقرہ ۲۳۸)

اس سے پتہ چلا کہ بعض نمازوں کی حفاظت کا زیادہ اہتمام حکم شریعت کے ہرگز معافی

نہیں ہے۔

اس طرح وفد ثقیف مسلمان ہونے کے لیے آئے تو انہوں نے کہا ہم مسلمان تو ہوتے ہیں لیکن نہ زکوٰۃ دیں گے نہ جہاد کریں گے۔

اشترطت ان لاصدقة علیہا ولا جہاد۔

آنحضرت صلی اللہ علیہ وسلم نے اس پر نہ تو انہیں باقاعدہ عہد دیا نہ ہاں کی اور نہ کی۔ بلکہ فرمایا:

سیتصدقون و یجاہدون اذا اسلموا۔

ترجمہ تم عنقریب دیکھو گے کہ یہ زکوٰۃ دیتے ہیں اور جہاد بھی کرتے ہیں انہیں مسلمان تو ہو لینے دو۔

یہ آپ کی معلمانہ تربیت کا ایک حکیمانہ پیرایہ ہے نہ یہ کہ آپ شریعت میں کمی بیشی کرنے کا کوئی اختیار رکھتے تھے۔ حضرت یحجر بن عاصرت کہتے ہیں جب ہم اسلام لائے تو حضور سے درخواست کی کہ عشاء کی نماز ہم سے معاف کر دیں اس وقت ہم اونٹنیوں کا دودھ دوتے ہیں۔ آپ نے حکیمانہ پیرایہ میں فرمایا اسے

ترجمہ تم دودھ بھی دو ہو گے اور نمازیں بھی پڑھو گے۔

انہوں نے جو استدعا کی تھی آپ نے اسے قبول نہ کیا اور نہ اس پر کھلے طور پر انکار کیا۔ برٹیوں کے محدث جناب اشرف کچھوچھوی لہتمیق البارع میں امام احمد کی ایک روایت پیش کرتے ہیں کہ:-

حضور نے ایک شخص کو اس شرط سے مسلمان کیا کہ وہ صرف دو ہی نمازیں پڑھے گا۔

اس سے بریلوی استدلال کرتے ہیں کہ اگر آپ مختار کل نہ تھے تو آپ نے اس سے تین نمازیں کیسے معاف کر دیں۔

بریلوی مولوی پوری تندہ ہی سے آپ کو نمازوں کی معافی کا اختیار دینا چاہتے ہیں یہ محض اس لیے ہے کہ پھر حضورؐ کے نائبین کو یہ اختیار ملے کہ وہ اپنے مریدوں کی شریعت کا بوجھ (نماز ہو یا روئے) آہستہ آہستہ اٹارتے جائیں۔

۱۔ احمد سے احمد اور احمد سے سجاد کو

کن اور سب کن کن حاصل ہے یا غوثؒ

یعنی یہ اختیارات حضورؐ تک محدود نہیں آگے پیران پیر بھی پوری کن فیکون کی شان رکھتے ہیں تو کیا اب اس دور کے بریلوی پر حضرت غوثؒ پاک کے روحانی وارث نہیں؟ خوش قسمت ہیں وہ مرید جو اب آگے بڑھ کر اپنے مریدوں سے نمازیں معاف کرالیں۔

نمازیں معاف کرنے کی بریلوی روایت

① عن عبد الله بن فضالة عن ابيه قال علمني رسول الله فكان فيما علمني وحافظ على الصلوات الخمس قال قلت ان هذه ساعات لي فيها اشغال فمرني بامر جامع اذا انا فعلته اجزأ عني فقال حافظ على العصورين ۛ

ترجمہ: حضرت فضالہ کہتے ہیں مجھے آنحضرت صلی اللہ علیہ وسلم نے تعلیم فرمائی اور کہا پانچ نمازوں کی حفاظت کرنا میں نے عرض کی حضورؐ یہ ایسے اوقات ہیں کہ مجھے ان میں بہت کام ہوتے ہیں مجھے کوئی ایسا جامع

ۛ مدائق بخشش ۛ سنن ابی داؤد باب المحافظہ علی الصلوات جلد ۱ ص ۱۶۱

عمل بتائیں کہ میں کروں تو وہ میری طرف سے کافی ہو جائے۔ آپ
نے فرمایا کہ عصرین کی نماز کی حفاظت کرنا۔ فجر اور عصر پابندی کے
ساتھ پڑھنا۔

اس میں باقی نمازوں کی معافی کہیں مذکور نہیں یہ محافظت کا باب ہے حضور
فرماتے ہیں دو نمازوں (فجر اور عصر) کی محافظت کر لو باقی نمازیں خود میسر ہو جائیں گی
نمازی ہونے کی تربیت ان دو سے ملے گی۔

ابوداؤد کی اس روایت کا ایک راوی داؤد بن ابی ہند ہے۔ امام احمد فرماتے
ہیں وہ کثیر الاضطراب اور کثیر اختلاف تھا۔
اجواب ۱

① یہ حدیث صحیح نہیں اور پرکی سند یہ ہے۔

عن رجل منهم انه اخبر النبي صلى الله عليه وسلم
ایک شخص حضور کے پاس آیا اب معلوم نہیں کہ وہ کون تھا یا کوئی منافق تھا۔
جب تک اس کا صحابی ہونا معلوم نہ ہو جائے ہم اس پر کیسے اعتبار کر سکتے ہیں ضروری
ہے کہ وہ راوی مجہول نہ رہے۔

محدث حاکم صحیح حدیث کی تعریف میں لکھتے ہیں۔

وصفة الحديث الصحيح ان يرويه عن رسول الله صلى الله عليه وسلم
صحابي زائل عنه اعم الجمالة۔

ترجمہ صحیح حدیث کی تعریف یہ ہے کہ اسے آنحضرت صلی اللہ علیہ وسلم سے
کوئی صحابی روایت کرے جس کا نام نہ جانا نہ ہو۔

② جو شخص مسلمان ہے اور نماز نہیں پڑھتا یا صرف دو نمازیں پڑھتا ہے تین

نہیں پڑھتا مگر اس کا عقیدہ ہے کہ اسلام میں پانچ نمازوں کا حکم ہے ایسا شخص گنہگار ہے مگر کافر نہیں ہے۔

اب اگر کوئی کافر اس درجے کا مسلمان بنتا چاہتا ہے تو اس پر اسلام کا دروازہ بند رکھا جائے گا یا اسے اس درجے کا مسلمان بنالینا چاہیے۔ اگر یہ حدیث صحیح ہو تو ظاہر ہے کہ ایسے واقعہ میں حضورؐ نے یہ دوسرا طریقہ اختیار فرمایا کہ اسے مسلمان کر لیا جائے گنہگار مسلمان مطلق کافر سے بہر حال بہتر ہے۔ یہی بات کہ آپؐ نے اس کو یہ کیوں نہ بتلایا کہ تو مسلمان تو ہو گا لیکن گنہگار رہے گا؟ یہ اس لیے کہ وہ نادانی میں اسلام لانے سے ہی برگشتہ نہ ہو جائے۔ رحمۃ للعالمین کا کام رحمت کو عام کرنا ہے نہ کہ ایک گنہگار کو اسلام لانے کے حق سے محروم کرنا؟

③ اس حدیث کے کسی طریق میں یہ الفاظ نہیں کہ حضورؐ نے اسے تین نمازیں معاف کر دیں۔ ایسا ہوتا بھی تو اس کا معنی یہ تھا کہ آنحضرت صلی اللہ علیہ وسلم نے باذن الہی ایسا کہا ہو گا۔ اللہ تعالیٰ آپ کو بتا چکے ہوں گے کہ کچھ عرصہ میں اس پر تین نمازیں نہ پڑھنے کا مواخذہ نہ کروں گا۔ یہ بات اسلام میں کسی طرح لائق باور کر دینی نہیں کہ آپؐ نے خود بلا اذن الہی اس سے تین نمازیں ہی معاف کر دی ہوں۔

④ ہم بریلویوں سے یہ پوچھتے کا حق رکھتے ہیں کہ کیا صحابہؓ میں کوئی ایسا شخص ملتا ہے جو آخر وقت تک دو نمازیں ہی پڑھتا رہا ہو اور باقی تین نمازیں اس کی مدت اہم معاف رہی ہوں؟ بریلوی کہتے ہیں ممکن ہے وہ ایمان لاتے ہی مر گیا ہو۔ اور ہمیں اس کا پتہ بعد میں کہیں نہ ملے ہم جواباً کہیں گے کہ پھر اس پر تو کوئی نماز فرض نہ ہوئی جب اس نے ان کا وقت ہی نہ پایا ہو تو اس پر وہ فرض کیسے ہوں گی؟۔ سو اس صورت میں صرف مسلمان نمازیں نہ لیں بلقی اور بھی گنیں جو وہ پڑھنے کے لیے تیار بیٹھا تھا۔

⑤ کیا اس شخص نے تین نمازیں اپنے لیے ہی معاف کر لی تھیں یا رمضان کے روزے بھی ساتھ ہی گئے؟ بریلوی منگ کہتے ہیں اس پر جو نمازیں فرض رہیں وہ فجر اور عصر کی نمازیں تھیں۔ جب عشاء معاف رہی تو تراویح بھی گئیں اور تراویح بھی گئیں تو روزے بھی گئے۔ روزے گئے تو صدقۃ الفطر بھی واجب نہ ہوا۔ جب یہ زکوٰۃ گئی تو سالانہ زکوٰۃ کیسے فرض ہو سکتی ہے؟

غمار کل کا عقیدہ گھڑتے گھڑتے ان منگوں نے سارا دین ہی ختم کر دیا۔ بلا کہلی نہیں آتی جہاں آنے کی بلائیں آئیں گی۔ بناء فاسد علی الفاسد۔ یہ سب بریلوی بلائیں ہیں جو بریلوی منگوں نے اپنے گرد جمع کر رکھی ہیں۔

⑥ منگ اس صحابی کا نام نور بخش بتاتے ہیں جس پر تین نمازیں معاف تھیں۔ یہ کہتے ہیں کہ اب اس کی اولاد میں یہ دو نمازیں ہی رہیں۔ اب جو مسلمان پانچ نمازوں کو بوجھ سمجھتے ہیں وہ بلا کسی تحقیق و روایت کے اپنے آپ کو نور بخشی کہہ تین نمازوں کو ہی اپنے اوپر سے اتار دیتے ہیں۔

آپ خود غور فرمائیں صحابہؓ میں کیا اس قسم کے نام تھے؟ نور بخش ایک علمی نام ہے۔ مثلاً ہے اس فرقہ کے لوگ گنلت وغیرہ میں بہت پائے جلتے ہیں۔

دیکھئے بریلویوں کا آئینہ حضرت کو غمار کل بنانے کا شوق مسلمانوں کو کہاں سے کہاں لے آیا ہے۔ پیر جب کسی کے کلان میں کہہ دے کہ جا میں نے تجھ سے دو نمازیں معاف کر دیں میں نور بخشی خاندان سے ہوں اور یہ فیض دو نمازوں کو معاف کرنے کا ہمارے خاندان میں چلا آرہا ہے تو پھر ایسے مریدوں کو اور کیا چاہیے؟ یہ وہ دہمات اور دھوکے ہیں جن سے جاہل لوگ بریلوی بنتے ہیں اور نمازوں کی بجائے وہ عرسوں کی رونق بنتے ہیں۔

③ اذخر کو مستثنیٰ کرنے میں اپنے اختیار کا استعمال

آنحضرت صلی اللہ علیہ وسلم نے حکم الہی سے بیان فرمایا کہ حرم مکہ کے درختوں اور کانٹوں کو کاٹنا حرام ہے۔ حضرت عباسؓ نے اس قانون سے اذخر (ایک گھاس) کو مستثنیٰ قرار دینے کی گزارش کی۔ آپؐ نے اسی وقت اسے مستثنیٰ کر دیا۔ بریلوی کہتے ہیں اتنی جلدی وحی کیسے آسکتی ہے؟ یہ حضورؐ نے اپنے مختار کل ہونے کا حق استعمال کیا ہے۔ اس سے ثابت ہوا کہ آپؐ مختار کل تھے جس چیز کو چاہیں حلال کر دیں اور جس کو چاہیں حرام کر دیں تحصیل و تحریم پر آپؐ ہی کا قبضہ ہے۔

اجواب:

پہلے یہ محروم کریں کہ محدثین کے ہاں اس حدیث کی شرح کیا رہی ہے؟ ہم سلف صالحین کی اتباع میں چلنے والے ہیں۔ سلف کو چھوڑ کر نئی اقرا میں کرنا ہمارا طریقہ نہیں ہے۔ محدثین کے ہاں اذخر گھاس کو مستثنیٰ کرنے کی وجہ یہ لکھی ہے۔

هذا محمول علیٰ انہ صلی اللہ علیہ وسلم اوحی الیہ فی الحال باستثناء الاذخر وتخصیصہ من العموم او اوحی الیہ قبل ذلک انہ ان طلب احد استثناء مثنیٰ عن فاستقلہ او انہ اجتہد فی الجمیع بلہ

ترجمہ: یہ استثناء اس پر محمول ہے کہ آپؐ پر اسی وقت اذخر کے استثناء اور اس عام حکم سے اذخر کی وحی کی تخصیص آگئی تھی یا اس سے پہلے آپؐ کو وحی ہو چکی تھی کہ اگر کوئی اس سے کسی چیز کے استثناء کے لیے کہے تو آپؐ اسے مستثنیٰ کر دیں یا آپؐ نے اس میں اجتہاد فرمایا اور اجتہاد شریعت میں اس کے استثناء کی گنجائش موجود تھی۔

یہ تین احتمال ہیں جو محدثین نے یہاں ذکر کیے ہیں یہ چوتھی بات کہی کہ اللہ تعالیٰ نے
آنحضرت صلی اللہ علیہ وسلم کو اس کی اجازت کا اختیار دے رکھا تھا محض ایک احتمال کے
دبے میں ہے اور اس کا حاصل بھی مختار کل ہونا نہیں کسی ایک بات میں اجازت پانا
ہے۔ پھر اس احتمال کو اگر کچھ گنجائش بھی دی جائے تو اسے سوچنے کی بات یہ ہے کہ
کیا کوئی مسئلہ کبھی احتمال سے بھی ثابت ہوا ہے۔ اذاجاء الاحتمال بطل الاستدلالی
سے کسے انکار ہے۔

برطانیوں کا یہ کہنا کہ وحی اتنی جلدی کیسے آسکتی ہے۔ ابھی تو حضرت عباسؓ درخت
ہی کر رہے تھے۔ اسی وقت حضورؐ نے اس کی ہاں فرمادی تو یہ وحی کب آئی ہوگی اور حضورؐ
نے کب وصول فرمایا ہوگا اتنی جلدی یہ وحی کیسے آگئی اور آپؐ نے اسے کیسے
پالیا۔ انا للہ وانا الیہ راجعون۔

جلدی وحی آسکنے کا انکار زندقہ والحاد ہے

وحی کا لقب پڑانا ایک فعل الہی ہے اور یہ ایک مخفی عمل ہے۔ اس کے بارے
میں یہ سوچ کہ وحی اتنی جلدی کیسے آسکتی ہے یہ اعتقاد خود زندقہ والحاد ہے۔ امام
ابوجعفر محمدی کہتے ہیں:-

حافظ بدرالدین عینیؒ لکھتے ہیں :-

هل كان قوله صلى الله عليه وسلم الا الا فخر باجتها داوحي قلت
اختلفوا فيه وترخيص النبي كان تبليغا عن الله تعالى اما بطريق
الا لهما اذ بطريق الوحي ومن ادعى ان نزول الوحي يحتاج الى عهد
منشع فقد وهم به

ترجمہ: آپ صلی اللہ علیہ وسلم کا اذخر کو مستثنیٰ کرنا اپنے اجتہاد سے تھا
یاد دہی سے اس میں اختلاف ہے لیکن جو لوگ کہتے ہیں کہ وحی اتنی
جلدی کیسے آسکتی ہے اسے کچھ مدت چاہیے وہ وہم کا شکار ہیں۔

معلوم ہوا کہ یہ استثنیٰ وحی اور اجتہاد میں دائر ہے اور دونوں صورتوں میں
ممنوع حکم خدا کی ذات ہے پہلے سے اللہ تعالیٰ نے آپ کو یہ کہہ رکھا ہو تو بھی اذن اسی کا چلا
دینی معاملات میں حضورؐ اپنی مرضی اور خواہش سے کچھ نہ کہتے تھے جو کچھ فرماتے وہ وحی
الہی سے ہوتا۔ وحی صلی ہو یا مخفی یہ دونوں صورتیں ممکن ہیں۔

(۴) ایک شخص نے رمضان میں اپنی بیوی سے صحبت کی۔ اسلام میں ایسے شخص
پر کفارہ لازم ہے۔

۱. ایک غلام آزاد کرے یا

۲. ساٹھ روزے رکھے یا

۳. ساٹھ مسکینوں کو کھانا کھلاوے۔

اس شخص نے حضورؐ کی خدمت میں ان تینوں باتوں سے معذوری کا اظہار کیا اتنے
میں ایک شخص سوا من کے قریب کھجوریں لے آیا حضورؐ نے اس کو کہا کہ اس سے کھجوریں
لے لو اور ان کو صدقہ کر دو۔ اس نے کہا کہ مدینہ بھر میں مجھ سے زیادہ کوئی محتاج نہیں۔

آپ نے فرمایا اچھا انہیں اپنے گھر لے جاؤ اور انہیں کھلاؤ۔
 بریلوی کہتے ہیں حضور اکرم صلی اللہ علیہ وسلم نے اس سے کفارہ ساقط کر دیا۔ اگر آپ
 مختار کل نہ تھے تو آپ نے اللہ تعالیٰ کا عائد کردہ یہ ذمہ کیسے ساقط کر دیا۔

الجواب :

① یہ حدیث صحیح بخاری جلد ۱ ص ۲۵۹ صحیح مسلم جلد ۱ ص ۲۵۵ ابوداؤد جلد ۳ ص ۲۳ جامع ترمذی
 جلد ۱ ص ۲ مسند امام احمد جلد ۲ ص ۲۵۸ طحاوی جلد ۲ ص ۲۲۵ اور سنن کبیری جلد ۳ ص ۲۳ وغیرہ میں
 موجود ہے۔ ان میں سے کسی میں یہ الفاظ نہیں کہ جائزہ کفارہ ادا ہو گیا۔ اگر وہ شخص اس
 وقت انتہائی کمزور اور تنگ دست تھا کہ کفارہ ادا نہ کر سکتا تھا تو کیا آئندہ بھی اس پر کوئی
 ایسا دور نہ آ سکتا تھا کہ وہ اتنی رقم صدقہ کرنے کے لائق ہو جائے۔ اگر یہ احتمال موجود
 ہے تو اس واقعہ سے بریلویوں کا آپ کو مختار کل ثابت کرنے کا احتمال ٹوٹ گیا۔
 اذا جاء الاحتمال بطل به الاستدلال۔

② سنن دارقطنی جلد ۱ ص ۲۵۱ میں حضرت علیؓ کی روایت میں یہ الفاظ بھی لکھے ہیں :-
 فقد كفر الله عند۔

(اللہ تعالیٰ نے تجھ سے کفارہ اٹھا لیا ہے)

سو جب اس کفارہ کو خود خدا نے ساقط کیا تو حضور صرف اس کے بیان کرنے
 والے ہوئے اس سے یہ کیسے ثابت ہو گیا کہ آپ نے خود اس سے کفارہ ساقط کیا تھا
 اور اپنے مختار کل ہونے کا حق استعمال کیا تھا۔ حافظ ابن حجر نے اس حدیث کی تضعیف
 کی ہے بلکہ

یہ شیخ الاسلام علامہ شبیر احمد عثمانیؒ لکھتے ہیں :-

بلکہ دیکھئے فتح الباری جلد ۳ ص ۱۰۱ کا راوی منذر بن محمد ضعیف ہے (میزان الاعتدال جلد ۳ ص ۲)

وقال الجمهور لا تسقط الكفارة بالاعسار والذم اذن له في التصرف
ليس على سبيل الكفارة بل

ترجمہ جمہور اہل اسلام کہتے ہیں کہ تنگدستی سے کفارہ ساقط نہیں ہوتا۔
اُسے جو کجوریں لینے کا اذن ملا وہ بسبیل کفارہ نہ تھا یعنی کفارہ اس
کے ذمہ رہا۔

(۳) یہ جملہ جاتیہ کفارہ ادا ہو گیا امام زہری کا ادراج ہے۔ حدیث میں یہ الفاظ کسی
طریق میں نہیں ہیں بلکہ

امام نووی شرح صحیح مسلم جلد ۲ ص ۴۵ اور شرح مہذب جلد ۲ ص ۴۴ میں کفارہ تاخیر
سے ادا کرنے کا فیصلہ دیتے ہیں کفارہ کو اس سے ساقط نہیں کرتے۔ فقہ حنفی کا بھی یہی
فیصلہ ہے۔ علامہ سرخسی (۸۵۵ھ) لکھتے ہیں:-

ولكنه عذره في التأخير للعسرة بل
ترجمہ لیکن آپ نے اسے تنگ حالی کے باعث دیر میں معذور قرار دیا۔
ماظ بدرالدین العینی (۸۵۵ھ) لکھتے ہیں:-

عن ابي جعفر الطبري ان قياس ابي حنيفة والثوري والي ثور
ان الكفارة دين لا تسقط عنه لعسرته وعليه ان ياتي بها اذا
ايسر كسائر الكفارات بل

ترجمہ امام ابو حنیفہ، امام سفیان الثوری اور امام ابو ثور کا فتویٰ اس طرح
سمجھ میں آتا ہے کہ ان کے ہاں کفارہ گویا ایک قرض ہے جو تنگدستی کی
وجہ سے ساقط نہیں ہوتا اور یہ اس کے ذمہ رہتا ہے کہ جب اُسے
آسودگی ہو وہ اسے ادا کرے جیسا کہ اور دوسرے کفارات میں ہے۔

۱۔ فتح المہم جلد ۲ ص ۱۳۲ دیکھئے نصب الرایۃ للزیلعی جلد ۲ ص ۴۵۲ الدرایۃ ص ۵۱۵ المبوط جلد ۲ ص ۴۴ عمدة القاری ص ۲۹

حافظ ابن ہمام (۸۹۱ھ) زہری کے الفاظ کو رد نہیں کرتے لیکن وہ اسے صرف ایک وقتی حل سمجھتے ہیں اور انجام کار وہ بھی کہتے ہیں :-

فحایۃ الامر انہ اخره عنه الى الميسرة اذ كان فقيراً في الحال بلہ
ترجمہ: سو آخری بات ہم یہ کہہ سکتے ہیں کہ آپ نے اس کا کفارہ اس وقت
تک کے لیے مؤخر فرمایا کہ وہ آسودہ حال ہو جائے اس وقت وہ
بالکل تنگ دست تھا۔

علامہ ابن عابدین الشامی ورمحمار کے الفاظ (قوله وكفر) پر لکھتے ہیں :-
ترك بيان وقت وجوب القضاء والكفارة اشعاراً بانہ على التراخي
كما قال محمد وقال ابو يوسف انه على الفور وعن الحنفية
روايتان كما في القرطاسي وقيل بين رمضانين وقال الكرخي
والاول الصحيح بلہ

ترجمہ: قضا اور کفارہ کس وقت ضروری ہے اسے یہاں ذکر نہیں کیا۔
اس میں تراخی (آئندہ جب بھی ہو) کی نشاندہی ہے امام محمد کا یہی قول
ہے امام ابو یوسف فوری قضا کے قائل ہیں حضرت امام سے دونوں
روایتیں منقول ہیں۔ یہ بات بھی کہی گئی ہے کہ آئندہ رمضان تک وہ ادا
کر لے امام کرخي کہتے ہیں یہ پہلی بات صحیح ہے۔

زہری کی روایت میں یہ جملہ ہے کہ جاتیرا کفارہ ادا ہو گیا اور تیرے سوا یہ کسی اور
کو یہ جائز نہیں ہے۔

محدث زیلیعی لکھتے ہیں کہ یہ الفاظ مجھے کسی حدیث میں نہیں ملے۔ اور حافظ ابن حجر
نے بھی اس کی تائید کی ہے۔

کے لیے اسے جائز قرار دیا۔ آپ جس چیز کو چاہیں حلال کر دیں۔

⑤ بیوہ کی عدت کی مدت چار مہینے دس دن ہے سوگ کے ساتھ۔ حضورؐ نے اس عاربت عیس کا سوگ صرف تین دن کر دیا۔

⑥ حضورؐ کے نام پر نام رکھنا اور ساتھ آپ کی کنیت کو جمع کرنا ممنوع تھا مگر آپ نے حضرت علیؓ کو ایک بیٹے کے لیے اس جمع کی اجازت دے دی۔

⑦ حکام کے لیے تحفہ لینا حرام ہے مگر آنحضرتؐ نے حضرت معاذؓ کو تحائف لینے کی اجازت دے دی۔

⑧ جو شریک جہاد نہ ہوا ہو وہ مال غنیمت میں حصہ دار نہیں مگر حضورؐ نے حضرت عثمانؓ کو غنائم بدر میں شریک کیا۔

علماء اہلسنت کے ہاں بریلویوں کی ان تمام باتوں کا ایک ہی جواب ہے کہ حضورؐ نے جو کچھ کیا اور جو کچھ کہا سب باذن الہی تھا۔ آپؐ نے اپنی طرف سے شریعت میں کوئی اکھاڑ بچھاڑ نہیں کی نہ آپؐ اس کے مجاز تھے۔ آپؐ اللہ رب العزت کی طرف سے مامور تھے فخر کل نہ تھے۔ نہ اہل سنت کی کتب عقائد میں آپؐ کے فخر ہونے کے نام سے کوئی عقیدہ موجود ہے۔ قرآن کریم میں ہے۔

وما یطق عن اھلوی ان ھو الا وحی یوحی۔ (پاک النجم)

اب ہم ان جزئیات پر مبرور کچھ عرض کرتے ہیں۔

① اسلام میں نوحہ پہلے مباح تھا۔ پھر مکہ وہ تشریف لے گئے۔ پھر حرام ہوا۔ ام عطیہؓ کو جو آپؐ نے اغازی دی وہ اس کے حرام ہونے سے پہلے کی بات ہے۔ یہ آپؐ کا شریعت میں تصرف کرنا نہیں ہے نہ شریعت کی کسی حرام کردہ چیز کسی کے لیے جائز کرنا ہے۔

حافظ بدر الدین عینی لکھتے ہیں۔ جب نوحہ کرنا مکہ وہ تشریف لے گئے اس دور میں

صنور نے ام عطیہ کو اجازت دی تھی۔ فتح الباری جلد ۸ ص ۴۵۴ میں بھی اسی طرح ہے۔

② آپ نے چھ ماہ کی بکری کی قربانی حضرت ابو بردہ کے لیے باذن الہی جائز کی تھی۔ اسی تمام جزئیات اس اصل کے تابع ہیں کہ شارع حقیقی صرف اللہ تعالیٰ ہے حضور صلی اللہ علیہ وسلم اللہ کا نام لے کر کوئی بات کریں یا اس کا نام لیے بغیر کسی چیز کو جائز یا ناجائز کر لیا ان سب میں بات خدا کی طرف سے ہی ہوتی ہے جو لوگ تشریع میں اللہ اور اس کے رسول میں تفرقہ پیدا کرتے ہیں وہ حق پر نہیں ہیں۔

③ حضرت خزیمہؓ کی گواہی دو گواہوں کے قائم مقام یہ باذن الہی ٹھہرائی گئی تھی حضورؐ کسی کے لیے کوئی خصوصیت فرمائیں تو یہ بھی خدا کی طرف سے ہوگا اور کسی کو کسی بات سے مستثنیٰ کر دیں تو یہ بھی خدا کی طرف سے ہوگا۔

④ بریلویوں کی پیش کردہ یہ روایت سند صحیح سے ثابت نہیں علامہ عازمی لکھتے ہیں۔ اسنادہ للیس — بذلك۔

اگر ایسا ہوا ہو تو وہ بدول اذن الہی نہیں ہو سکتا۔ حضورؐ جو کچھ کرتے اللہ تعالیٰ کے اذن سے کرتے تھے۔

فالبسنيہ فقال اليس ما كسالك الله ورسوله .

عن ابي اسحق قال رايت علي براء خاتما من ذهب .

اگر اس کی رخصت ملی تو صرف حضرت براء کو نہیں حضرت حذیفہؓ حضرت سعدؓ حضرت طلحہؓ جابر بن سمرہؓ نے بھی اسے رختہ پہنا۔

عن ابراهيم التيمي قال كافواي رخصون للفلان في خاتم الذهب .

ترجمہ حضرت ابراہیم سے مروی ہے کہ علماء بچے کے لیے سونے کی انگوٹھی جائز سمجھتے تھے۔

ابو القاسم لازمی کہتے ہیں۔

سالت انس بن مالک ائتختم من ذهب فقال نعم... ولكن لا
تطعم في اناء الذهب والفضة۔

ترجمہ میں نے حضرت انس بن مالکؓ سے پوچھا کیا میں سونے کی انگوٹھی
پہن سکتا ہوں آپ نے فرمایا ہاں لیکن تم سونے یا چاندی کے برتنوں
میں کھا نہیں سکتے۔

امام ابن ابی شیبہ (۲۴۵ھ) نے المصنف میں اس پر باقاعدہ رخصت کا باب
باندھا ہے رخصت اور عزیمت دونوں شریعت کے حکم ہیں رخصت اسی کی طرف سے ہے
جس کی طرف سے عزیمت ہے۔ اس میں مختار کل کا کوئی موضوع نہیں۔

⑤ پہلے سوگ کا لباس بیوہ کے لیے تین دن کا ہی تھا پوری عدت میں سوگ کا
حکم نہ تھا۔ پھر یہ حکم منسوخ ہو گیا اور اب ضروری ہوا وہ پوری دوران عدت سوگ کے لباس
میں رہے۔ امام طحاوی لکھتے ہیں۔

ان الاحداد لم یکن علی المعتقدة فی کل عدتها وانما کان فی وقت
منہا خاص ثم نسخ ذلك وامرت بان یحذ علیہ اربعة اشهر وعشرون
ترجمہ پہلے عدت والی عورت کے لیے سوگ کرنا کل دور عدت کے
لیے نہ تھا عدت کے خاص دنوں میں (پہلے تین دن) تھا پھر یہ منسوخ
ہو گیا اور حکم ہوا کہ اب وہ چار ماہ دس دن سوگ کرے اب وہ پوری
عدت باہر نہ نکلے۔

سواء حضرت علیؓ علیہ وسلم نے اسماء بنت عمیس کو کسی حکم شریعت سے مستثنیٰ نہیں
کیا تھا اس وقت حکم شریعت ہی یہ تھا۔ بریلویوں کی حضورؐ کو بار بار خدا کے مقابل لانے

کی یہ جرأت انتہائی لائق افسوس ہے

⑥ ابتداء اسم میں حضورؐ کے نام اور کنیت کو ایک شخص میں جمع کرنا ممنوع تھا لیکن بعد میں یہ حکم منسوخ ہو گیا۔ جس وقت آپؐ نے حضرت علیؑ کو اس کی اجازت دی کہ وہ آئندہ اپنے بیٹے کا نام محمد اور کنیت ابو القاسم رکھ سکیں گے اس وقت یہ جمع بین الاسم والکنیہ ممنوع نہ تھی، امام طحاوی لکھتے ہیں :-

ان فیه عن التکفی بکنیۃ فی حدیث الجہد ہریرۃ فیما ذکرنا ہ
معہ من الآثار لا یخلو من احد وجہین اما ان یکون متقدما للمقصود
فیہ الجمع بین الاسم والکنیۃ او متاخرا عن ذلک فان کل
متاخرا عنہ فهو زاید علیہ عنی فاسمح لہ وان کان متقدما لہ
فقد کان تابعا ثم روى هذا بعده فمسخه بلہ
ترجمہ: پہلا حدیث ابو ہریرہؓ کی روایتوں میں آپؐ کی کنیت سے روکنا جیسا کہ ہم نے انہار سے نقل کیا ہے۔
صورتوں میں خالی نہیں یا تو نام اور کنیت کو جمع نہ کرنے کے قدم سے پہلے کا ہو گا یا بعد کا اگر کا ہے تو اسے
ایک امر زائد کے لیے اسے نسخ کرنے والا نہ کہیں گے اور اگر وہ اس سے پہلے کا ہے تو یہ اپنی جگہ ثابت ہوا۔
پھر یہ اس کے بعد کی روایت ہے جس نے اسے منسوخ کیا۔

سوائے شہر میں یہ نہ کہا جائے گا کہ اس کو تو یہی تھا کہ انہیں جمع نہ کیا جائے حضورؐ نے جو حضرت علیؑ کو اس کی اجازت دی یہ بطور غماز کر
آپؐ کا اذن تھا، امام طحاوی کے نزدیک ایسا نہیں ہو سکتا نہ امام طحاوی آپؐ کے غماز کرل ہونے کے قائل تھے
ما قضا ابن حجر لکھتے ہیں :-

قد اختلف فی جواز التکفی بکنیۃ صلی اللہ علیہ وسلم فالمتشہور عن
الشافعی المنع علی ظاہر هذه الاحادیث وقيل یختص ذلك بزمانہ
ترجمہ: آنحضرتؐ کی کنیت ابو القاسم سے اپنی کنیت کرنا جائز ہے یا نہیں

اس میں اختلاف ہے اور یہ قول بھی موجود ہے کہ یہ منع صرف آپ کے دور تک تھی۔

⑥ حکام کے لیے مطلقاً تحفہ لینا حرام نہیں باجائز امام وہ تحفہ لے سکتا ہے۔ علامہ عینی لکھتے ہیں:-

ان الامام اذا اباح له قبول الهدية لنفسه فهو يطيب له بل
ترجمہ امام جب کسی ماتحت حاکم کے لیے قبول ہدیہ جائز کر دے تو اس کے لیے وہ بے شک پسندیدہ مال ہے۔

ظاہر ہے کہ یہ عام ضابطہ ہے اس میں کسی کی خصوصیت اور وہ بھی اپنے ذاتی اختیارات کے دائرے میں یہاں ہرگز اس کا کوئی احتمال نہیں ہے۔ آنحضرت صلی اللہ علیہ وسلم نے حضرت معاذؓ کو یمن روانہ کرتے وقت نصیحت فرمائی تھی کہ میری اجازت کے بغیر کسی سے ہدیہ قبول نہ کرنا۔ اس میں واضح ہے کہ آپ کی اجازت سے حضرت معاذؓ کے ہدیہ قبول کرنے پر شرعاً کوئی گرفت نہیں ہے۔

لا تصيبن شياءً بغير اذن فانہ غلولٌ

ترجمہ میری اجازت کے بغیر کچھ نہ لینا کہ یہ خیانت ہے

یہ ایک عام ضابطہ ہے حضورؐ نے اسے بیان کر کے عمومی پیرایہ میں فرمایا:-

عن معاذ بن جبل قال بعثني رسول الله الى اليمن فلما سوت ارسل

في اثرى فرددت فقال اُتدري لما بعثت اليك قال ومن يغفل

ياأت بما غل يوم القيامة لهما دعوتك وامض لعمرك

ترجمہ حضرت معاذؓ کہتے ہیں آنحضرتؐ نے جب مجھے یمن بھیجا تو جب میں

چلا میرے پیچھے آپ نے ایک شخص کو بھیجا اور میں حضورؐ کے پاس

لے جایا گیا۔ آپ نے کہا تجھے پتہ ہے میں نے تجھے کس لیے بلایا ہے دیکھنا میری اجازت کے بغیر کسی سے کوئی تحفہ منہیں لینا یہ خیانت کے حکم میں آتا ہے

⑧ امیر اگر کسی شخص کو کسی دوسرے کام پر لگا دے اور وہ شریک جہاد نہ ہو سکے (جیسے حضرت عثمانؓ جنگ بدر میں شریک نہ ہو سکے) اور حضورؐ کے حکم سے حضورؐ کی بیٹی رقیہؓ (جو ان کی زوجہ تھیں) کی دیکھ بھال کے لیے پیچھے رہے یا جیسے حضرت علیؓ جنگ تبوک سے پیچھے رہے) تو اسے مال غنیمت سے حصہ ملنے پر اعتراض نہ ہونا چاہیے۔ آنحضرت صلی اللہ علیہ وسلم کی تحویل میں جو مال جاتا وہ علیؓ وجہ التملیک جاتا۔ اور مالک کو حق ہے کہ جس کو چاہے اس میں جسے چاہے دیے۔ یہ امیر کے اختیارات کا مسئلہ ہے اس کے ٹکوتنا محتار کل ہونے کا نہیں۔

يَسْئَلُونَكَ عَنِ الْاَنْفَالِ قُلِ الْاَنْفَالُ لِلّٰهِ وَالرَّسُولِ وَكَانَ كُلُّ مَا اُضْفِئِ
اِلٰهَ اِلٰى نَفْسِهِ عَلٰى سَبِيلِ الْفَرَضِ وَمَا اُضْفِئِ اِلَّا رَسُوْلُهُ عَلٰى
سَبِيلِ التَّمْلِيكِ بَلٰ

ترجمہ: آپ کہہ دیں غنائم اللہ اور اس کے رسول کے لیے ہونا علیؓ سبیل
الفرض ہے اور رسول پاک کے لیے ہونا علیؓ وجہ التملیک ہے۔

مسئلہ مختارِ کل

اہل السنۃ والجماعۃ کے عقیدہ کی رُو سے

الحمد لله وسلام على عباده الذين اصطفى اما بعد :

عقائد قطعیات سے ثابت ہوتے ہیں ان کے لیے قطعی دلیل کافی نہیں ہو سکتی۔ افسوس کہ بریلوی علماء اخبار اعداد کیا محض حکایات سے بھی اتنا بڑا کام لے لیتے ہیں اور ان کے عوام جو قواعد علم سے مکسر خالی ہوتے ہیں وہ اہل بدعت کو اہل سنت کہنے میں بھی اپنی بڑی کامیابی سمجھتے ہیں۔ اثبات عقیدہ کے لیے وہ دلیل چاہیے جو اپنے ثبوت میں بھی قطعی ہو اور اپنے مضمون کی دلالت میں بھی قطعی ہو۔ عقائد قطعی الثبوت اور قطعی الدلالة دلائل سے ہی ثابت ہوتے ہیں۔

اسلام میں قطعی الثبوت قرآن کریم اور حدیث متواتر ہے ان سے جو حوالہ لیا جائے ضروری ہے کہ اس کی اپنے موضوع پر دلالت قطعی ہو اس میں کسی دوسرے معنی کی راہ نہ نکلتی ہو نہ کوئی اور احتمال پیدا ہو۔

ہم اہل السنۃ والجماعۃ کا یہ قطعی عقیدہ ہے کہ :-

- ① اللہ تعالیٰ تمام اختیارات کا مالک ہے۔
- ② وہ اپنے اختیارات کبھی کسی کو سپرد نہیں کرتا۔
- ③ اس کے اختیارات میں کوئی اس کا شریک نہیں۔
- ④ اس کا مختارِ کل ہونا (ہر چیز کا اختیار رکھنے والا ہونا) اسلام کے عقیدہ توحید کا ہی ایک پیرایہ ہے۔
- ⑤ اللہ کے فرشتے اور اس کے بھیجے انبیاء و رسل سب اس کے بندے ہیں اور مامور۔

آئیے اب ہم ان مسائل کی روشنی میں مسئلہ متنازعہ کل سمجھیں اور دیکھیں کہ قرآن کریم اس میں کیا رہنمائی کرتا ہے۔

① وان كبر عليك اعراضهم فان استطعت ان تبتغي نفقا
في الارض او سمسما في السماء فتاتيهم باية ولو شاء الله
لجمعهم على الهدى فلا تكونن من الجاهلين۔ (پک الانعام ۳۵)
ترجمہ۔ اور اگر ان کا منہ پھیرنا تجھ پر گراں گزرتا ہے تو اگر تم سے
ہو سکے تو زمین میں کوئی سرنگ تلاش کر لو یا آسمان میں زمین۔ پھر
ان کے لیے نشانی لے آؤ اور اگر اللہ چاہتا تو ان سب کو ہدایت
پر ہی رکھتا سو تو ہرگز نادانوں میں سے نہ ہوتا

کفار کا مطالبہ یہ تھا کہ یہ نبی ہیں تو ان کے ساتھ ہمیشہ ایسا نشان رہنا
چاہیے جسے ہر کوئی دیکھ کر یقین کرنے اور ایمان لانے پر مجبور
ہو جایا کرے۔ حق تعالیٰ نے تربیت فرمائی کہ تکوینیات میں مشیت
الہی کے تابع رہو۔ خدا کی حکمت ایسے مجبور کن معجزات اور فرمائشی
نشانات دکھلانے کو متقفی نہیں تو مشیت الہی کے خلاف کسی کو یہ
طاقت کہاں ہے کہ وہ زمین و آسمان میں سے سرنگ یا شیرھی
لگا کر ایسا مجبور کن معجزہ دکھلا دے۔

اس آیت میں صریح طور پر بتلایا گیا ہے کہ زمین میں سرنگ لگانا اور یا آسمان
میں شیرھی لگانا یہ آپ کی استطاعت میں نہیں رکھا گیا۔ فان استطعت ان تبتغي نفقا
في الارض او سمسما في السماء اس موضوع پر قطعی الدلالہ ہے اور آپ کے متنازعہ کل نہ ہونے
کی ایک قوی شہادت ہے۔

② **وَقَالُوا لَنْ نُؤْمِنَ حَتَّىٰ تَفْجُرَ لَنَا مِنَ الْأَرْضِ مِنبْرًا ۖ أَوْ تُنْزِلَ عَلَيْنَا مَائِدًا ۖ**
وَالْمَلَائِكَةُ قَبِيلًا ۖ أَوْ يُكُنَّ لَكَ آيَاتٌ مِّنْ زُخْرِفٍ أَوْ يُنْزِلَ عَلَيْكَ قَلَمًا مِّنَ السَّمَاءِ ۖ
وَلَنُؤْمِنَ لِرَقِيكَ حَتَّىٰ تُنْزِلَ عَلَيْنَا كِتَابًا فَتَقْرُوهُ ۚ قُلْ
سُبْحَانَ رَبِّيَ ۖ هَلْ كُنتَ إِلَّا بَشَرًا مِّثْلَ رَسُولٍ ۗ (پک الاسرار ۹۴)
ترجمہ۔ اور وہ بولے کہ ہم تجھ پر ہرگز ایمان نہ لائیں گے یہاں تک کہ
تم ہمارے لیے زمین سے چٹمہ نہ بہا دو یا آپ کے لیے کھجوروں
اور انگوروں کا کوئی باغ ہو اور تم اس کے اندر نہریں رواں کر دو
اور یا تم ہم پر آسمان گرا دو جیسا کہ تم سمجھ رہے یا تمہارے لیے گھر
ہو سونے کا یا تم آسمان میں چڑھ جاؤ اور ہم تمہارے آسمان پر
چڑھ جانے کو بھی نہ مانیں گے جب تک کہ تو ہم پر کتاب نہ اتارے
جسے ہم پڑھ سکیں۔ آپ کہہ دیں پاک ہے میرا رب ہر کمزوری سے
(یعنی وہ یہ سب کچھ کر سکتا ہے) میں تو ایک انسان ہوں خدا کا بھیجا ہوا
③ **وَأَن تَمْسُكَ اللَّهُ بَصِيرَتَكَ فَلَا كَاشِفَ لَهُ إِلَّا هُوَ وَأَن يُرَدَّكَ بِخَيْرٍ**
فَلَا رَادَّ لِفَضْلِهِ ۖ (پک یونس ۱۰۷)

ترجمہ۔ اور اگر اللہ تعالیٰ تجھے کوئی تکلیف دے تو اس کو کوئی ہٹا نہیں
سکتا مگر وہی ایک اور اگر وہ تجھے کوئی بھلائی دے تو اسے کوئی
پھیرنے والا نہیں۔

وَأَن تَمْسُكَ اللَّهُ بَصِيرَتَكَ فَلَا كَاشِفَ لَهُ إِلَّا هُوَ وَأَن يُرَدَّكَ بِخَيْرٍ
هُوَ عَلَىٰ كُلِّ شَيْءٍ قَدِيرٌ ۖ (پک الانعام ۱۷)

ترجمہ۔ اور اگر اللہ تعالیٰ تجھے کسی تکلیف میں ڈالے تو کوئی اسے اٹھانے والا نہیں مگر وہی ایک اور اگر وہ تجھے کسی بھلائی میں لائے تو وہ ہر چیز پر قدرت رکھنے والا ہے۔

④ جو کفار آپ کو طرح طرح کی اذیتیں دے رہے تھے آپ کو علم نہ تھا کہ یہ ایمان لے آئیں گے یا ان پر خدا کی پکڑ لکھی جا چکی ہے۔ اللہ تعالیٰ نے آپ کو فرمایا: لیس لك من الامر شئاً وابتوب عليهم اذيعذبهم فاعلموا انهم ظلمون۔ (پک آل عمران ۱۶۸)

ترجمہ۔ یہ بات تمہارے ہاتھ میں نہیں، انہیں توبہ کی توفیق دے یا ان پر عذاب کرے وہ تو ظالم ہی ہیں۔

اس سے زیادہ قطعی الدلائل پیرایہ بیان اور کیا ہو سکتا ہے پھر بھی کوئی آپ کو مختار کل کہے تو کون کسی کی زبان پکڑ سکتا ہے۔

⑤ ومن يريد الله فتنته فلن يملك له من الله شيئاً اولئك الذين لم يرد الله ان يطلع قلوبهم فلهام في الدنيا عذري ولهم في الآخرة عذاب عظيم۔ (پک المائدہ ۴۱)

ترجمہ۔ اور جن کو خدا کسی آزمائش میں ڈالے تو آپ اس کا کچھ نہیں کر سکتے یہ وہی لوگ ہیں جن کو اللہ نے نہ چاہا کہ ان کے دل پاک کرے ان کے لیے دنیا میں بھی رسوائی ہے اور آخرت میں بھی عذاب ہے۔

جس کا بھی اس آیت پر ایمان ہو کیا وہ ایک لمحہ کے لیے بھی حضور کے مختار کل ہونے کا قول اختیار کر سکتا ہے؟

⑥ قل لا املك لنفسي نقداً ولا هتراً الا ما شاء الله ولو كنت اعلم الغيب لاستكثرت من الخير وما مستنى السوء انما الا

ان کے پڑھتے ہوئے اپنی زبان کو ساتھ ساتھ حرکت نہ دیں۔

لَا تَحْرُكْ بِهِ لِسَانَكَ لِتَعْجَلَ بِهِ اِنَّا عَلَيْنَا جَمْعُهُ وَقِرَآءَتُهُ .

(پہلی القیمہ)

ترجمہ: اے پیغمبر آپ قرآن کے ساتھ ساتھ اپنی زبان کو حرکت نہ دیں تاکہ آپ کو اس کو جلدی جلدی لیں اس کا جمع کرنا اور پھر آپ کی زبان سے پڑھو دینا ہمارے ذمہ ہے۔

(۱۰) وَلَا تَقُولَنَّ لِشَيْءٍ اِنْ فَاعَلَ ذَلِكْ عَذَابٌ (پہلی الکہف ۲۳)

ترجمہ: اور آپ ہرگز نہ کہیں کسی کام کو کہ میں اسے کل کروں گا مگر یہ کہ اللہ چاہے۔

اب آپ ہی فیصلہ کریں کہ حضور کو اس بات کے نہ کہنے کا پابند کیا گیا یا یہ کہ ایسا چاہیں کہیں اور نہ چاہیں تو ایسا نہ کہیں معلوم نہیں اتنی کھلی بات کے ہوتے ہوئے بریلویوں نے یہ مختار کل کا عقیدہ کہاں سے گھڑ لیا ہے۔

ان آیات کا حاصل یہ ہے کہ یہ کوئی امور میرے ہاتھوں میں نہیں ہیں۔ میں تو وہی کچھ کر سکتا ہوں جو ایک انسان کر سکے۔ ہر ایک انسان کی حیثیت میں نہ کوئی مختار کل ہے اور نہ ہو سکتا ہے۔

مختارِ کل کی نفی پر

ایک قطعی الثبوت اور قطعی الدلالت قدر مشترک

آنحضرت صلی اللہ علیہ وسلم نے اپنی حیات طیبہ میں کئی موقعوں پر اپنی مجبوری اور بے بسی ان الفاظ میں ظاہر فرمائی اور کہا کہ میں حساب کے دن اغثنیٰ یا رسول اللہ کہنے والوں کو کہوں گا۔

لا املك لك شيئاً کہ میں تیرے لیے کسی چیز کا مالک نہیں ہوں۔
یہ مضمون کسی ایک روایت میں نہیں متعدد روایات میں یہ مختلف پیرایوں میں وارد ہوا ہے۔ یہ واقعات گو اپنی اپنی جگہ اخبارِ احاد ہیں لیکن ان کا مدلول مشترک تو اتر کے درجہ میں پہنچتا ہے ہم پیچھے بھی یہ احادیث پیش کر چکے ہیں۔ اب بیانِ قدرِ مشترک کے لیے ان میں بعض پھر سے پیش کرتے ہیں۔

① حضرت ابو ہریرہؓ کہتے ہیں کہ ایک دن حضورؐ نے ہمارے سامنے خطبہ دیا اور خیانت کے موضوع پر آپؐ نے بہت زور دیا اور کچھ مثالیں بھی بیان فرمائیں کہ قیامت کے دن متعدد لوگ اپنی چوری کی چیزیں کندھوں پر اٹھائے پیش ہوں گے اور حضورؐ کے سامنے فریاد کریں گے کہ ہمیں بچالیں حضورؐ اس کے جواب میں فرمائیں گے کہ میں تیرے لیے کسی چیز کا مالک نہیں ہوں یعنی میں کچھ نہیں کر سکتا میں نے اللہ کی بات تم تک پہنچا دی تھی۔

② حضرت ابو ہریرہؓ آنحضرت صلی اللہ علیہ وسلم کا ایک دوسرے موقعہ کا خطبہ

بیان کرتے ہیں یہ اس وقت کی بات ہے جب آیت انذر عشیئ تلو
 الاقربین اتری تھی۔ آپ نے یا معشر قریش کہہ کر بھی خطاب فرمایا۔
 یا بنی عبد مناف کہہ کر بھی خطاب فرمایا۔ یا عباس بن عبد المطلب
 کہہ کر بھی خطاب فرمایا۔ یا صفیہ عمتہ رسول اللہ کہہ کر بھی خطاب فرمایا اور
 آخر میں یا فاطمہ بن محمد کہہ کر بھی خطاب کیا اور ہر دفعہ کہا لا اغنی
 عنک من اللہ شیئاً۔ لا املك لکم من اللہ شیئاً۔

(۳) ام المؤمنین حضرت عائشہ صدیقہؓ سے مروی ہے کہ ایک اعرابی حضورؐ
 کے پاس آیا اور آپ کو ننھے ننھے بچوں سے پیار کرتے دیکھا اور
 فرمایا۔ تقبلون الصبیان فاقبلہم۔ اس پر حضور اکرم صلی اللہ
 علیہ وسلم نے فرمایا :-

اواملك لك اذا فرغ الله من قلبك الرحمة۔
 ترجمہ جب خدا نے تمہارے دل سے شفقت ہی نکال دی تو میں تیرا کیا
 کر سکتا ہوں۔

یعنی میں تیری بات میں کوئی اختیار نہیں رکھتا۔ اللہ تعالیٰ نے تیرے دل سے
 وہ جذبہ ہی نکال دیا ہے۔

(۴) آنحضرت صلی اللہ علیہ وسلم ازواج مطہرات کے ہاں رہنے میں عدل اور برابری قائم
 رکھتے۔ پھر بھی اللہ کے حضور عرض کرتے :-

اللہم هذه فتنتي فيما املك فلا تمنني فيما تملك ولا املك۔

ترجمہ اے اللہ یہ میری تعظیم اس حد تک ہے جہاں تک میرا بس چلا اب مجھے اس
 حد میں ملامت نہ کرنا جس کا صرف تو ہی مالک ہے اور میں تمہیں اختیار نہیں رکھتا۔

یہ حدیث سنن ابی داؤد جلد ۱ ص ۲۹ اور سنن نسائی جلد ۲ ص ۳۸ میں موجود ہے۔ ان چار احادیث میں پہلی دو میں قیامت کے دن آپ اپنے اختیار کی نفی کریں گے اور پچھلی دو میں آپ نے اس دنیا کی زندگی میں اپنے مختار کل ہونے کی نفی فرمائی ہے۔ ان چار احادیث میں قدر مشترک آپ کا اپنے ہمہ گیر اختیار کی نفی کرنا ہے۔

ان احادیث کا مرکزی نقطہ یہ ہے کہ آپ اپنے مختار کل ہونے کی نفی فرما رہے ہیں۔ یہی بات ان دو آیتوں میں بھی آپ پڑھ آئے ہیں ہم پہلے بھی ان آیات کو پیش کر آئے ہیں۔

قل لا املك لنفسي نفعا ولا ضرا الا ما شاء الله۔ (پہلا عرف ۱۸۸)
ترجمہ آپ کہہ دیں میں اپنے لیے کسی نفع و نقصان کا مالک نہیں مگر وہی جو خدا چاہے۔

قل ان لا املك لكم خيرا ولا مضرا۔ (پہلا احسن ۲۲)

ترجمہ آپ کہہ دیں میں تمہاری کسی بھائی اور اچھائی کا مالک نہیں۔

آنحضرت صلی اللہ علیہ وسلم کا اپنے بارے میں نہ اپنی امت کے بارے میں کہیں اپنے عام اختیارات کا دعوے نہیں ملتا۔ یہ مضمون آپ سے تو اتر کے ساتھ منقول ہے آیات قرآنی جو ہم نے پیش کی ہیں قطعی الثبوت اور قطعی الدلالت ہیں اور احادیث بھی جو ہم نے اس موضوع پر پیش کی ہیں ان کی قدر مشترک بھی متواتر ہے سوان قطعی الثبوت اور قطعی الدلالت دلائل کے سامنے بریلوی علماء سراپا عجز ہیں اور ان سے ان آیات اور اور ان احادیث کا کوئی جواب نہیں بن پڑتا۔ بریلوی علماء نے اس حدیث میں تاویل کی جو راہیں نکالی ہیں ان میں بھی وہ بُری طرح ناکام ہیں۔ حدیث کے الفاظ پر پھر سے غور کریں۔

خیانت کرنے والا کہے گا یا رسول اللہ میری فریاد رسی کیجئے (مجھے بچائیے)

اس پر میں کہوں گا میں تیرے لیے کسی بات کا اختیار نہیں رکھتا میرا کام
تجہ تک دین پہنچانا تھا اور وہ میں نے پہنچا دیا تھا۔

بریلویوں کی ایک بدوی تاویل

حضورؐ کا یہ جواب گستاخوں اور بے ادبوں کے لیے ہوگا جو یہاں غنی یا رسول اللہ
نہیں کہتے اور وہاں کہیں گے (گویا وہاں بریلوی بن جائیں گے)۔
الجواب :

۱۔ یہ عائشہ یا رسول اللہؐ کہنے والے ہوں گے اور آنحضرتؐ کو غوث مان کر فرمادی
کریں گے۔ اہل سنت و الجماعت تو یہ ہیں سے یہ اعتقاد ساتھ لے کر جائیں گے کہ اس دن
کا مالک صرف اللہ سبحانہ ہے لمن الملك الیوم؟ آج کس کی بادشاہی ہے؟ جواب بھی
اسی کا ہوگا۔ اللہ الواحد القہار کیا اہل حق وہاں کسی کو غوث سمجھ سکیں گے۔

۲۔ آپؐ نے یہ جملہ کہ میں تمہاری کسی چیز کا مالک نہیں۔ اپنے اقربین کو بھی تو نام
لے لے کر فرمایا۔ اب کیا وہ بھی (معاذ اللہ) سب گستاخ اور بے ادب تھے۔

یا معشر قریب اشتروا انفسکم لا اغنی عنکم من اللہ شیئاً۔ یا بنی
عبد مناف لا اغنی عنکم من اللہ شیئاً۔ یا عباس بن عبد المطلب
لا اغنی عنک من اللہ شیئاً۔ یا صفیہ عمة رسول اللہ صلی اللہ علیہ وسلم
لا اغنی عنک من اللہ شیئاً۔ یا فاطمہ سلینی ما شئت من مالی
لا اغنی عنک من اللہ شیئاً۔

کیا حضرت فاطمہؑ آپؐ کی نعت جگر نہیں آپ ان کو بھی فرما رہے ہیں کہ میں اللہ کے
وہاں تیرے کسی کام نہ آسکوں گا۔

حضرت ابن عباسؓ پر بریلویوں کا ایک سوال اور اس کا جواب

حضرت ابن عباسؓ کی یہ حدیث کہ حضورؐ نے فرمایا کہ ساری امت مل کر بھی تجھے کوئی نفع و نقصان نہیں دے سکتی منسوخ ہو چکی ہے۔ یہ بات اس وقت تھی جب تقدیروں کا فیصلہ اللہ تعالیٰ خود کرتے تھے اب جب تقدیروں کا فیصلہ بھی اللہ رب العزت نے حضورؐ کو دے دیا ہے تو اب آپ سب شیرو شرکے مالک اور مختار کل کیوں نہیں؟ بریلویوں کے مولانا محمد شریف کوٹلوی نے اس پر بخاری شریف کی اس حدیث سے استدلال کیا ہے کہ حضور علیہ الصلوٰۃ والسلام نے فرمایا :-

لَا يَأْتِيَنَّ ابْنَ آدَمَ النَّذْرُ شَيْءٌ لَّوْ كَانَ قَدْرُ قَلْبِهِ

ترجمہ: نذر اور مننت ماننا ابن آدم کو کوئی نفع نہیں دے سکتا مگر وہی جو میں نے اس کے مقدر کر دیا ہو۔

اس پر یہ بریلوی مولوی صاحب لکھتے ہیں :-

اس حدیث سے معلوم ہوا کہ تقدیر قسمت بنانا، بھی حضورؐ کے اختیار میں ہے یعنی جو کچھ کسی کی تقدیر میں لکھا ہے وہ حضور علیہ السلام نے ہی مقدر کیا ہے۔

الجواب :

صحیح بخاری کی اس روایت کے الفاظ لَوْ كَانَ قَدْرُ قَلْبِهِ درست نہیں ہیں۔ ایک نسخہ میں لَوْ يَكُنْ قَدْرُ لہ ہے۔ قرآن کریم جو قیامت تک کے لیے حجت ہے اس میں ہے کہ تقدیریں بنانے والا صرف اللہ ہے اب قرآن کریم کے خلاف اس حدیث کو کیسے قبول کیا جاسکتا ہے۔

وَلَوْ يَكُنْ لَهُ شَرِيكٌ فِي الْمُلْكِ وَخُلِقَ كُلُّ شَيْءٍ مَّقْدَرًا تَقْدِيرًا (پہلا فرقان ۲)

ترجمہ۔ اور نہیں اس کا کوئی شریک اس کے ملک میں۔ اسی نے ہر چیز پیدا کی ہے اور وہی ہر چیز کو تقدیروں میں لانے والا ہے۔

اللہ تعالیٰ نے زمینوں اور آسمانوں کے پیدا کرنے سے بھی سچا س ہزار سال پہلے کل مخلوقات کے بارے میں اندازہ ٹھہرا دیا تھا کہ وہ خیر و شر کی قوتوں کو کیسے استعمال کریں گے۔

کَتَبَ اللّٰهُ مَقَدِّرِ الْخَلْقِ قَبْلَ اَنْ يَخْلُقَ السَّمٰوٰتِ وَالْاَرْضَ بِخَمْسِيْنَ اَلْفِ سَنَةٍ قَالَ وَعَرْشُهُ عَلٰی الْمَآءِ بِ

صحیح مسلم میں ہے کہ آنحضرت صلی اللہ علیہ وسلم نے یہ بات خدا کا نام لے کر بتائی ہے اپنے نام سے نہیں۔

اِنَّ الْمُنْذِرَ لَقَرِیْبٌ مِّنْ اِبْنِ اٰدَمَ شَیْءٌ لَّمْ یَكُنِ اللّٰهُ عَزَّوَجَلَّ قَدْرَهُ لَهٗ۔

ترجمہ۔ نذر ماننا کسی چیز کو ابن آدم کے قریب نہیں کرتا مگر وہی چیز جس کا فیصلہ خدا عزوجل نے اس کے لیے مقدر کیا ہو۔

اب بتاؤ تقدیریں بنانے والا کون ہے؟ صحیح بخاری کے نا درست الفاظ سے کسی کو مغالطہ نہ دو۔

سویہ بات غلط ہے کہ حضرت ابن عباسؓ کی حدیث کہ ”ساری مخلوق مل کر بھی تجھے کوئی نفع و نقصان نہیں پہنچا سکتی جب تک کہ خدا نے اسے تیرے لیے مقدر نہ کیا ہو قلم اٹھ چکے ہیں اور تحریریں خشک ہو چکیں“ صحیح بخاری کی اس روایت سے کہ تقدیریں حضورؐ بناتے ہیں منسوخ ہو چکی۔ ایسا ہرگز نہیں۔

حضرت ابن عباسؓ کی اس روایت کو امام ترمذی نے روایت کیا ہے اور لکھا ہے۔
هٰذَا حَدِیْثٌ حَسَنٌ صَحِیْحٌ۔

اس حدیث کا پہلا راوی فضل بن حباب ابو خلیفہ حمّٰنی ثقہ ہے دوسرا راوی ابوالولید

صحیح مسلم جلد ۲ ص ۲۲۵ مشکوٰۃ ص ۱۹ صحیح مسلم جلد ۲ ص ۲ کتاب النذر ص ۲ ترمذی جلد ۲ ص ۲

الطیالسی صحیحین کے مرکزی رواۃ میں سے ہے تیسرے لیث بن سعد بھی ثقہ ہے۔ چوتھا راوی قیس بن حجاج صدوق اور ثقہ ہے۔ پانچواں راوی عنس صنعانی ہے اس پر کسی کی جرح نہیں۔ یہ حضرت ابن عباسؓ کا براہ راست شاگرد ہے۔

بریلوی علماء پر افسوس ہے کہ ایسی صریح اور صحیح احادیث کے ہوتے ہوئے وہ اپنے عقائد کی بناء یا ان روایات پر رکھیں گے جو خود مخدوش ہوں یا حکایات اور اقوال الرجال ہو۔ اور ظاہر ہے کہ ان ظنیات سے عقائد ہرگز طے نہیں ہوتے۔ ان کے لیے قطعی دلائل کی ضرورت ہوتی ہے۔

حضور جنت کے ایک حصہ کا مالک ہیں تو مختار کل کیوں نہ ہوئے

بریلوی علماء ایک فرضی روایت لیے پھرتے ہیں کہ اللہ تعالیٰ نے آنحضرتؐ کو جنت کا ایک قطعہ دیا ہے اور وہ اس لیے کہ اس میں اپنی مرضی سے جسے چاہیں داخل کریں۔ سو اس میں تو آپ مختار کل ہیں۔

وذكر ابن سبيع ان الله اقطعه ارض الجنة يعطي ما شاء لمن شاء
ترجمہ: نبیؐ شک اللہ تعالیٰ نے ارض جنت کا ایک قطعہ آپ کو دے رکھا
ہے اس سے آپ جو چاہیں جس کو چاہیں دیں۔

الجواب :

یا بن سبيع کا قول ہے۔ یہ کون بزرگ ہیں ان کا پتہ چاہیے اور ظاہر ہے کہ عقیدے اس قسم کے اقوال سے ثابت نہیں ہوتے۔

پھر جنت کا بڑا حصہ خدا کے قبضہ میں ہو اور ایک قطعہ حضورؐ کے اختیار میں یہ حضورؐ کی خدا تعالیٰ سے قطعہ بندی سمجھ میں نہیں آتی۔

ثالثاً اگر اس بات میں کچھ بھی وزن ہو تو کیا آپ اس میں الباطل کو نہ لاسکیں گے؟
 رابعاً امام طاعلی قادری تو خود عقیدہ تفویض کے خلاف ہیں وہ حضورؐ کو کیسے مختارِ کل
 کہہ سکتے ہیں۔

حضورؐ کی حدیث میں اس مسئلے کا واضح فیصلہ

۲۔ حضرت جب اللہ کے حضور شفاعت کے لیے چوتھی بار سجدہ ریز ہوں گے اور کہیں
 گے کہ مجھے ہر لا الہ الا اللہ پڑھنے والے کے بارے میں نجات کا اذن دیا جائے تو اللہ تعالیٰ
 فرمائیں گے۔

اُذْنُ لِي فِيمَنْ قَالَ لَا إِلَهَ إِلَّا اللَّهُ قَالَ لَيْسَ ذَلِكَ لَكَ وَلَكِنْ وَعِزَّتِي
 وَجَلَالِي وَكِبْرِيَاؤِي وَعَظَمَتِي لَا أَخْرِجَنَّ مِنْهَا مَنْ قَالَ لَا إِلَهَ إِلَّا
 اللَّهُ (متفق علیہ) ۱

ترجمہ۔ یہ بات آپ کے لیے نہیں مجھے اپنی عزت اور جلال اور کبریائی
 اور عظمت کی قسم میں جہنم سے ہر لا الہ الا اللہ کہنے والوں کو نکالوں گا۔
 اس پر امام طاعلی قادریؒ لکھتے ہیں۔ ۱۔

قال القاضي ابي ليس هذا لك وإنما فعل ذلك تعظيماً لاسمي اجلاً
 لتوحيدى... وقال شارح من علمائنا المحققين المعنى ليس اخراج
 من قال لا اله الا الله من النار لك اى اليك يعنى مفوضاً اليك و
 ان كان لك فيهم مكان الشفاعة ۲

ترجمہ۔ قاضی عیاضؒ فرماتے ہیں "یہ بات آپ کے لیے نہیں" میں خود اپنے
 نام کی تعظیم اور اپنی توحید کی عزت کے لیے ایسا کروں گا۔ لا الہ الا اللہ کہنے

دلے کو آگ سے نکالنا یہ آپ کے سپرد نہیں (آپ کی تعزیریں نہیں) اگرچہ
 آپ کو ان کے بارے میں شفاعت کا حق حاصل ہے۔
 اس عبارت سے واضح ہے کہ امام طاعی قاری تعزیریں کا عقیدہ نہ رکھتے تھے، نہ
 آخری بخشش کے بارے میں نہ دنیا کے کوہنی امور میں ان کا عقیدہ یہی تھا کہ اللہ تعالیٰ
 کے اختیارات میں اس کا کوئی شریک نہیں ہے۔

حضور نے حضرت قتادہ کو آنکھ دوبارہ لگادی

حضرت قتادہؓ کی آنکھ احد کے دن ٹٹک آئی، آپ نے آنکھوں سے گزاریش کی
 آپ نے اس ٹٹکی آنکھ کا ڈھیلہ اٹھایا اور اسے آنکھ کی جگہ رکھ دیا اور ان کی بنیائی ٹٹ آئی بلکہ
 الجواب :

یہ صحیح ہے کہ آپ نے آنکھ کا ٹٹکا ہوا ڈھیلہ آنکھ کی جگہ پر رکھ دیا۔ یہ ڈھیلہ کس کا
 بنایا ہوا تھا؟ خدا کا۔ آپ نے اسے ہی کیوں رکھا نیا کیوں نہ بنادیا۔ پھر یہ بات بھی ہے
 کہ اس آنکھ میں بنیائی اللہ نے لٹائی تھی، اس ڈھیلے کو اپنی جگہ پر رکھنا حضورؐ کا کام اور
 اسے صحیح آنکھ بنادینا اللہ کا کام۔ ہر چیز کا پیدا کرنے والا وہی ہے اور تخلیق میں اس کا
 کوئی شریک نہیں۔ اللہ خالق کل شئی۔

حضرت قتادہؓ اس تکلیف پر جب حضورؐ کے پاس گئے تھے تو حضورؐ نے خدا کا نام
 لیا تھا کہ میں اس کے حضور دعا کروں گا، آپ نے انہیں کہا :-

ان شئت صبرت ولك الجنة وان شئت رددتہا ودعوة الله تعالى

ترجمہ: اگر تو چاہے صبر کرے اور جنت لے لے اور اگر تو کہے تو میں اسے

اس کی جگہ پر رکھ دوں اور اللہ سے دعا کروں۔

اب بتائیے حضورؐ نے اسے (آنکھ کو دوبارہ لٹکانا) اللہ کی قدرت کا کرم ثمرہ بتایا یا اسے اپنی طاقت فرمایا ہے؟ یہ دعا کس کے حضورؐ کی جا رہی ہے؟
اہلسنت کے ہاں معجزہ کی حقیقت یہی ہے کہ یہ فعل خداوندی ہوتا ہے اور اس میں اعزاز پیغمبر کا ہوتا ہے کہ اس کے ہاتھوں پر یہ فعل خداوندی ظاہر ہوا ہے۔

حضرت رافع بن مالکؓ کی آنکھ کا واقعہ

یہ لوگ یہ بھی نقل کرتے ہیں کہ جنگ بدر میں حضرت رافع بن مالکؓ کی آنکھ صانع ہو گئی۔
فَضَّقَ فِيهَا رَسُولُ اللَّهِ صَلَّى اللَّهُ عَلَيْهِ وَسَلَّمَ دَدَ عَالِحٍ — فَمَا إِذَا فِى
مِنْهُ شَيْءٌ عَدِلَ

ترجمہ: آپؐ نے اپنے منہ کا لعاب میری آنکھ میں لگایا اور میرے لیے اللہ سے دعا کی اس کے بعد میری آنکھ میں کبھی تکلیف نہ ہوئی۔
آپؐ نے کس سے دعا کی؟ اللہ رب العزت سے — آنکھ کو شفا دینے والا کون؟
اللہ رب العزت — اس میں عزت کس کی رہی؟ حضور صلی اللہ علیہ وسلم کی، جن کے لعاب دہن کے واسطے سے اللہ تعالیٰ نے حضرت رافعؓ کو آنکھوں کا نور بخشا۔
اس روایت میں حضورؐ کے مختار کل ہونے کا کوئی ذکر نہیں۔ اللہ تعالیٰ نے آپؐ کی دعا اور برکت سے حضرت رافعؓ کو ان کی بینائی لوٹائی تو یہ اللہ کی قدرت اور حضورؐ کی عزت کا بیان ہے۔ مسئلہ مختار کل کا اس سے کوئی تعلق نہیں۔

حضرت عائشہ صدیقہؓ کی روایت سے استدلال

آنحضرت صلی اللہ علیہ وسلم اللہ کے محبوب اور آخری رسول ہیں، آپ جب اللہ تعالیٰ

سے نور ہدایت

سے کوئی دعا کرتے اللہ تعالیٰ پیشتر اسے قبول فرما لیتے اور آپ جو چاہتے پورا ہو جاتا پھر کبھی ایسا بھی ہوتا کہ آپ اس پر عمل کریں یا نہ لیکن آپ کے لیے پوری سہولت موجود ہوتی بیویوں کے مسئلہ کو ہی لیں۔ تقداد زوج میں خاوند پر باری واجب ہے چار سے زیادہ بیویاں بھی نہیں ہو سکتیں لیکن حضور کے لیے یہ ساری پابندیاں اٹھ گئیں۔

ترجی من تشاء ممنہن وقودی الیک من تشاء ومن ابتغیت ممن

عزلت فلا جناح علیک۔ (پ اپ الاحزاب ۵۱)

ترجمہ۔ آپ پیچھے رکھیں جس کو چاہیں اور جگہ دیں جس کو چاہیں۔ اور جس کو چاہیں ان میں سے کس کو کنارے پر کر دیا تھا تو اس پر آپ کو کچھ گناہ نہیں ہے۔

حضرت شیخ الاسلام لکھتے ہیں :-

جسے چاہیں باری میں آگے پیچھے کہہ سکتے ہیں اور جسے کنارے کر دیا ہو اسے دوبارہ لینے کا اختیار بھی ہے۔ یہ حقوق و اختیارات آپ کو دیئے گئے تھے مگر آپ نے مدت العمر ان سے کام نہیں لیا۔ معاملات میں اس قدر عدل و مساوات کی رعایت فرماتے تھے جو بڑے سے بڑا محتاط آدمی نہیں کر سکتا۔

اس قبولیت عامہ پر حضرت عائشہ صدیقہؓ نے آپ سے عرض کی :-

ما اری ربک الا یسارع فی ہواہ۔

ترجمہ میں سمجھتی ہوں کہ آپ کا رب آپ کی رضا میں بہت جلدی کرتا ہے۔

جب حضور اکرم صلی اللہ علیہ وسلم کی غرض اس طرح پوری ہوتی ہے تو کیا اسے فخرِ کل کے نام سے ذکر نہیں کیا جاسکتا؟

الجواب :

اس میں فعل خداوندی کا ذکر ہے کہ وہ اپنے محبوب کی طلب اور دعا پر ویسا کرنے جیسا آپ چاہیں توجیب کرنے والا وہ خود ہے تو اس میں حضورؐ کے مختار کل ہونے کا مفہوم کہاں سے آگیا۔ الحاد یہی ہے کہ سیدھی بات کو بھی میڑھا کر دو۔

⑩ زمین کے خزانوں کی کنجیاں حضورؐ کے ہاتھ میں ہیں

عقبہ بن عامر کہتے ہیں حضورؐ نے فرمایا :-
انی قد اعطیت مقانیح خزائن الارض او مغانیم الارض بلہ
ترجمہ : مجھے زمین کے تمام خزانوں کی کنجیاں دی گئی ہیں۔
اس سے پتہ چلا کہ اب حضورؐ زمین کے خزانوں کے مالک ہیں اور تمام خزانہ ارض
کی چابیاں حضورؐ کے ہاتھ میں دی جا چکی ہیں۔

الجواب :

اس حدیث کا مطلب وہ لینا چاہیے جس کا کہیں قرآن کریم سے نکرانہ ہو۔ قرآن
کریم میں اللہ تعالیٰ فرماتے ہیں : آپ فرمادیں کہ میرے پاس اللہ کے خزانے نہیں ہیں اور
حدیث کہتی ہے کہ زمین کے سب خزانے حضورؐ کو دیئے گئے اب تطبیق کی راہ کیا ہے
اور پھر — حدیث میں ہے حضورؐ نے فرمایا :-

واعطانی الکثرین الاحمر والابيض وان امتی سیبلغ ما زوی
لی منها۔ ۱۰

ترجمہ : اور اللہ تعالیٰ نے مجھے سُرخ اور سفید دو خزانے دیئے ہیں اور بیشک میری
امت وہاں تک پہنچے گی جو زمین میرے قریب لائی گئی (مجھے دکھا دی گئی ہے)

یہ خزانے امت کو ملنے مراد ہیں۔ یہاں حضورؐ کے مختار کل ہونے کا موضوع نہیں ہے۔
امام نووی (۷۶۶ھ) لکھتے ہیں:-

معناه الاخبار بان ائمتہ تملک خزائن الارض وقد وقع ذلك له

ترجمہ: اس حدیث کے معنی یہ ہیں کہ خبر دی جا رہی ہے کہ آپؐ کی امت زمین کے خزانوں کی مالک اور مباح ہو گیا ہے۔

صحیح مسلم کی ایک روایت ہے کہ آپؐ کو زمین کے خزانوں کا ملنا خواب میں دکھایا گیا تھا:

قال رسول الله صلى الله عليه وسلم بنينا انا فائمه اتيت خزائن الارض

فوضع في يدي اسوارين من ذهب فكبرا على واهما في فاوحي الي

ان افنخهما. ۱۰

ترجمہ: رسول اللہ صلی اللہ علیہ وسلم فرماتے ہیں میں سو یا ہوا تھا کیا دیکھتا ہوں کہ زمین

کے خزانے مجھے دیئے گئے اور میرے ہاتھوں میں زمین کے دو گنگن ڈالے

گئے یہ مجھ پر گراں گزرتے انہوں نے مجھے غم میں ڈالا پھر اسی حال میں مجھ پر وحی آئی

کہ انہیں بھونک سے اڑا دو۔

علامہ عزیزی لے اے استعارہ قرار دیا ہے:-

استعاره لوعده الله بفتح البلاد. ۱۱

ترجمہ: لیکن اس بات کے استعارہ تھے کہ آپؐ کی امت کے لیے یہ سب ملاتے فتح ہوں گے۔

اسماؤں کے خزانوں سے سورۃ بقرہ کی آخری آیات بھی مراد لی گئی ہیں۔ حافظ ابن حجر عسقلانی

ابن خزیمہ اور امام نسائی کے حوالہ سے اس طرح نقل کرتے ہیں:-

واعطيت هذه الايات من اخر سورة البقره من كن تحت العرش يشير

الي ما حطه الله عن ائمتہ من الاصور و تخيل ما طاقه لهم برفع الخطا والنسب ۱۲

۱۲ شرح صحیح مسلم ص ۲۴۲ ۱۳ صحیح مسلم ص ۲۴۲ ۱۴ السراج المیزجد ص ۲۴۵ ۱۵ فتح الباری جلد ۲ ص ۲۵۵

ترجمہ اور محو بقرہ کی یہ پوری امت اس خزانے سے دی گئیں جو عرض تھے یہ اس بات کا اثنا کرتے ہوئے کہ اللہ تعالیٰ نے آپ کی امت سے بوجہ اور اس چیز کا اٹھانا جس کی ان میں طاقت نہ ہو اتنا دیا جس سے اس امت کے مجمل جو کہ اتحادی ہے یعنی اسے صحت کر دیا ہے۔

تو یہ وہ عطائے الہی ہے جس سے پوری امت فیض یاب ہو رہی ہے زمین و آسمان کے یہ خزانے امت پر کھل رہے ہیں اور یہ حضورؐ کی امت ہی ہے جو دنیا کے ان کناروں تک پہنچی جہاں تک آنحضرتؐ کو اس کی حدود بتائی گئی تھیں۔ اس روایت میں اگر کسی کے مختار کل ہونے کا پتہ ملتا ہے تو یہی کہ آئندہ حضور صلی اللہ علیہ وسلم کی امت تمام دنیا پر چھا جائے گی نہ قیصر رہے گا نہ کسریٰ بس مسلمان ہی اس زمین پر مختار کل ہوں گے بریلوی حضرات اگر اس معنی سے حضورؐ کو تمام خزانے ارضی کا مالک کہیں تو جہاں اس استعارہ سے انکار نہ ہو گا۔ کما اقربہ العلامة العریزی۔

حضورؐ کی برکات صرف ارضی خزانے تک نہیں

آنحضرتؐ کی برکات سے اس امت کو جو حصہ ملا ہے کوئی ایمان دار اس کا انکار نہیں کر سکتا۔ لیکن اس میں بھی کوئی شبہ نہیں کہ قسام الدل اللہ رب العزت کی ذات ہے اسی نے بنی نوع انسان کو رزق بخشا اور اسی نے مومنین کو اخلاق سنجھے۔ ہاں علم کی تقسیم اس نے نبوت و رسالت کی راہ سے کی ہے اور ذیہ و شرار، ہبہ و وراثت اور غنائم میں تقسیم اس نے شریعت میں منضبط ٹھہرائی ہے۔ سو اس زمین پر تمام مادی خزانے اور روحانی کمالات تقسیم کرنے والا صرف اللہ رب العزت ہے اور امت کو علم حضورؐ سے وراثت ملتا ہے۔ مسئلہ مختار کل کو اس سے دور کا بھی تعلق نہیں۔ یہ بریلوی علماء کی سینہ زوری ہے کہ یہ مسئلہ انہوں نے عقائد میں داخل کر رکھا ہے۔ حضرت عبداللہ بن مسعودؓ فرماتے ہیں کہ آنحضرت صلی اللہ علیہ وسلم نے فرمایا:-